

दक्षिण भारत राष्ट्रमत

दक्षिण भारत राष्ट्रमत | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



4 बार चुनाव में आपराधिक पृष्ठभूमि वाले उम्मीदवारों के बारे में देना होगा स्पष्टीकरण

6 लाल बहादुर शास्त्री : छोटा कद बड़ा व्यक्तित्व

7 प्रधानमंत्री ने गांधी के 'स्वच्छता है सेवा' के मंत्र को लागू किया

फर्स्ट टेक

मालदीव: पूर्व राष्ट्रपति को जेल से निकालकर नजरबंद किया गया

माले/एपी। मालदीव के राष्ट्रपति चुनाव में मोहम्मद मुइज के निर्वाचित होने के साथ ही पूर्व राष्ट्रपति अब्दुल्ला यामीन को जेल से निकालकर घर में नजरबंद कर दिया गया है। पूर्व राष्ट्रपति यामीन अपने कार्यकाल (2013 से 2018 तक) के दौरान रिश्वतखोरी और धनशोधन के आरोपों के तहत जेल में बंद हैं। मुइज पूर्व राष्ट्रपति यामीन की पार्टी की ओर से राष्ट्रपति पद के उम्मीदवार थे। जेल से घर में नजरबंद करने का 'स्थानांतरण आदेश' निवर्तमान राष्ट्रपति इब्राहिम मोहम्मद सोलिह ने निर्वाचित राष्ट्रपति मोहम्मद मुइज के अनुरोध पर दिया है। मुइज 17 नवंबर को शपथ लेंगे।

अमेरिका ने यूक्रेन को दी जाने वाली आर्थिक मदद में की कटौती

वॉशिंगटन/एपी। अमेरिकी संसद ने सरकारी कामकाज के सुचारु संचालन के लिए एक अनुदान विधेयक को मंजूरी दे दी है, जिसमें यूक्रेन को दी जाने वाली आर्थिक मदद में कटौती की गई है। संसद के इस फैसले से, अमेरिका की ओर से यूक्रेन को दी जाने वाली मदद पर खतरा मंडराने लगा है। हालांकि यूक्रेन समर्थक सांसदों का कहना है कि वे हार नहीं मानेंगे। फिर भी, कई सांसदों ने स्वीकार किया है कि यूक्रेन को दी जाने वाली सहायता को संसद से मंजूरी दिलाना कठिन होता जा रहा है क्योंकि रूस और यूक्रेन के बीच युद्ध जारी है। रिपब्लिकन पार्टी के सांसद मदन का विरोध कर रहे हैं। इस समाह संसद के निचले सदन प्रतिनिधि सभा में अनुदान विधेयक पर मतदान होने के बाद आगे की राह मुश्किल होने के संकेत मिल रहे हैं। प्रतिनिधि सभा में रिपब्लिकन पार्टी के आधे सदस्यों ने यूक्रेन को हथियार खरीदने और सैनिकों को प्रशिक्षित करने के लिए दी जाने वाली 30 करोड़ अमेरिकी डॉलर की मदद के खिलाफ मतदान किया।

ओडिशा में तीन शव बरामद, गला रेटा गया

भवानीपटना (ओडिशा)/भाषा। ओडिशा के कालाहांडी जिले में तीन शव बरामद किए गए जिनके गले रेतें गए थे। पुलिस ने रविवार को यह जानकारी दी। ये शव जूनागढ़ पुलिस थाना क्षेत्र में समकरपाल-डुंडा रोड के पास एक सुनसान इलाके में पाए गए, जिनमें एक शव दो साल के बच्चे का भी है। पुलिस अधिकारी ने बताया कि मृतकों की शिनाख्त रेमती माझी (35), उसके दो वर्षीय पुत्र और महेन्द्र कुमार (65) के तौर पर की गई है। जूनागढ़ पुलिस थाने के प्रभारी निरीक्षक शेषदेव बेहरा ने कहा कि हत्या में इस्तेमाल किया गया हथियार अभी नहीं मिला है।

महात्मा गांधी की विचारधारा दुनिया के लिए हमेशा प्रासंगिक रहेगी : राष्ट्रपति

दक्षिण भारत राष्ट्रमत dakshinbharat.com



नई दिल्ली/भाषा। राष्ट्रपति द्रौपदी मुर्मू ने रविवार को कहा कि महात्मा गांधी की मजबूत और जीवंत विचारधारा दुनिया के लिए हमेशा प्रासंगिक बनी रहेगी। मुर्मू ने लोगों से देशहित में उनकी विचारधारा और शिक्षाओं का अनुसरण करने का भी आह्वान किया। गांधी जयंती की पूर्व संध्या पर राष्ट्रपति मुर्मू ने कहा, "गांधी जी की सत्य और अहिंसा के आदर्शों ने दुनिया के

उन्होंने कहा कि गांधी जी ने लोगों को स्वतंत्रता संघर्ष में हिस्सा लेने के लिए प्रेरित किया और बड़े आंदोलन का नेतृत्व किया, जिसने इतिहास की धारा बदल दी और आजादी मिली।

राष्ट्रपति ने कहा, "मैं सभी नागरिकों की ओर से राष्ट्रपिता महात्मा गांधी को उनकी 154वीं जयंती पर विनम्र 'मद्दाजलि अर्पित करती हूँ।' उन्होंने कहा कि माटिन लूथर किंग जूनियर, नेलसन मंडेला, बराक ओबामा और दुनिया के कई अन्य नेता गांधी जी के विचारों से प्रभावित हुए।

भारत को और अधिक मजबूत सशस्त्र बलों की जरूरत : राजनाथ

दक्षिण भारत राष्ट्रमत dakshinbharat.com



नई दिल्ली/भाषा। रक्षा मंत्री राजनाथ सिंह ने रविवार को कहा कि भारत को 2047 तक विकसित राष्ट्र बनने के लिए आधुनिक उपकरणों से लैस और अधिक मजबूत सशस्त्र बलों की जरूरत है तथा उन्होंने सेना के तीनों अंगों द्वारा वितीय संसाधनों के प्रभावी उपयोग की आवश्यकता पर जोर दिया। सिंह ने दिल्ली छावनी में रक्षा लेखा विभाग (डीएडी) के 276वें वार्षिक दिवस समारोह में उसकी कई डिजिटल पहल की शुरुआत करने के बाद ये टिप्पणियां कीं। डीएडी को "रक्षा वित्त का संरक्षक" बताते हुए उन्होंने आंतरिक सतर्कता तंत्र मजबूत करने की आवश्यकता पर जोर दिया, ताकि किसी भी संदिग्ध

गतिविधि का तुरंत पता लगाया जा सके। उन्होंने कहा कि इससे न केवल समस्या से तुरंत निपटने में मदद मिलेगी बल्कि रक्षा लेखा विभाग पर लोगों का विश्वास भी बढ़ेगा। सिंह ने कहा, "अगर हम एक विकसित राष्ट्र बनना चाहते हैं तो हमें आधुनिक हथियार तथा उपकरणों से लैस मजबूत सशस्त्र सेनाओं की आवश्यकता होगी। अतः हमारे पास उपलब्ध वितीय संसाधनों का प्रभावी उपयोग करना

आवश्यक है।" उन्होंने कहा, "सेवाओं की मांग और उपलब्ध संसाधनों के अंतर में अछा संतुलन होना चाहिए।" रक्षा मंत्री ने डीएडी को एक आंतरिक स्थायी समिति बनाने का भी सुझाव दिया जो बाजार के बारे में अध्ययन कर सके और जमीनी स्तर पर काम कर रहे अधिकारियों को बाजार के बारे में उच्च गुणवत्ता वाली सूचना उपलब्ध करा सके।

शिवाजी का 'वाघ नख' तीन साल के लिए ब्रिटेन से भारत लाया जाएगा

चंद्रपुर (महाराष्ट्र)/भाषा।

छत्रपति शिवाजी महाराज के प्रसिद्ध 'वाघ नख' (बाघ के पंजे वाला खंजर) को तीन साल के लिए ब्रिटेन के संग्रहालय से महाराष्ट्र वापस लाया जाएगा। राज्य के सांस्कृतिक मामलों के मंत्री सुधीर मुनगंटीवार ने रविवार को यह जानकारी दी। रविवार देर रात ब्रिटेन के लिए रवाना होने वाले मुनगंटीवार ने पीटीआई-भाषा से कहा, "छत्रपति शिवाजी महाराज के वाघ नख को तीन साल की अवधि के लिए भारत वापस लाने की खातिर राज्य सरकार और लंदन स्थित विकटोरिया एंड अल्बर्ट संग्रहालय मंगलवार को एक समझौता ज्ञापन पर हस्ताक्षर करेंगे।" उन्होंने कहा कि समझौते पर हस्ताक्षर के बाद वाघ नख को जल्द ही महाराष्ट्र वापस लाए जाने की संभावना है। शिवाजी महाराज ने 1659 में बीजापुर सल्तनत के सेनापति अफजल खान को मारने के लिए वाघ नख का इस्तेमाल किया था।



भारत में अफगान दूतावास ने कामकाज बंद करने की घोषणा की

नई दिल्ली/भाषा।

भारत में अफगानिस्तान के दूतावास ने मेजबान देश से सहयोग नहीं मिलने का दावा करते हुए शनिवार रात को घोषणा की कि वह एक अक्टूबर से यहां अपना कामकाज बंद कर रहा है। अफगान दूतावास ने एक बयान में कहा कि उसे इस फैसले की घोषणा करते हुए अफसोस हो रहा है। बयान के अनुसार, "बड़े दुख और निराशा के साथ नई दिल्ली स्थित अफगानिस्तान दूतावास अपना कामकाज बंद करने के इस फैसले की घोषणा कर रहा है।"

अमेरिका और भारत के संबंध चंद्रयान की तरह चांद पर और उससे भी आगे जाएंगे

दक्षिण भारत राष्ट्रमत dakshinbharat.com



वॉशिंगटन/भाषा। विदेश मंत्री एस जयशंकर ने कहा है कि भारत और अमेरिका के संबंध अब तक के उच्चतम स्तर पर हैं और दोनों देश ऐसी स्थिति में पहुंच गए हैं, जहां वे एक दूसरे को वांछनीय, इष्टतम और सहज साझेदार के रूप में देखते हैं।

जयशंकर ने कहा कि ये द्विपक्षीय संबंध चंद्रयान की तरह चांद पर और उससे भी आगे जाएंगे। भारतीय दूतावास द्वारा शनिवार को यहां आयोजित 'सेलिब्रिटिंग कलर्स ऑफ फ्रेंडशिप' कार्यक्रम में हिस्सा लेने के लिए अमेरिका के विभिन्न हिस्सों से 'इंडिया हाउस' में एकत्र हुए सैकड़ों भारतीय-अमेरिकियों को

संबोधित करते हुए जयशंकर ने कहा, "आज यह स्पष्ट संदेश है कि हमारे रिश्ते अब तक के उच्चतम स्तर पर हैं, लेकिन जैसा कि अमेरिका में कहा जाता है कि आपने अभी तक कुछ भी नहीं देखा है, हम इन संबंधों को एक अलग स्तर, एक अलग जगह ले जाने वाले हैं।" उन्होंने कहा, "मैं कहना चाहूंगा कि इस बदलती दुनिया में भारत और अमेरिका एक ऐसी स्थिति में पहुंच गए हैं, जहां हम एक दूसरे को

वांछनीय, इष्टतम और सहज साझेदारों के रूप में देखते हैं...।" जयशंकर ने कहा कि जी20 की सफलता अमेरिका के सहयोग के बिना संभव नहीं हो सकती थी। उन्होंने कहा, "जब चीजें अच्छी होती हैं, तो हमेशा मेजबान को इसका श्रेय मिलता है। यह उचित भी है, लेकिन यदि जी20 के सभी सदस्य देश इस आयोजन की सफलता के लिए काम नहीं करते, तो यह संभव नहीं था।"



भ्रष्ट नहीं बल्कि पारदर्शी व ईमानदार सरकार चाहता है तेलंगाना : मोदी

दक्षिण भारत राष्ट्रमत dakshinbharat.com

हैदराबाद/भाषा। प्रधानमंत्री नरेन्द्र मोदी ने रविवार को भारत राष्ट्र समिति (बीआरएस) के नेतृत्व वाली तेलंगाना सरकार पर निशाना साधते हुए कहा कि प्रदेश के लोग बदलाव चाहते हैं, क्योंकि उन्हें झूठे वादों की नहीं, बल्कि जमीनी स्तर पर ठोस काम की जरूरत है।

मोदी ने यहां महबूबनगर जिले में एक जनसभा को संबोधित करते हुए दावा किया कि भाजपा, तेलंगाना के लोगों के जीवन को बेहतर बनाने के लिए प्रतिबद्ध है। उन्होंने कहा,

"मैं आश्चर्य हूँ कि तेलंगाना के लोगों ने बदलाव का अपना इरादा पक्का कर लिया है। तेलंगाना बदलाव चाहता है, क्योंकि आप राज्य में भ्रष्टाचार नहीं, पारदर्शी व ईमानदार सरकार चाहते हैं। तेलंगाना बदलाव चाहता है, क्योंकि अब उसे झूठे वादे नहीं, जमीन पर काम चाहिए और भाजपा सरकार चाहिए।"

प्रधानमंत्री ने उत्साहित भीड़ से कहा कि 'नारी शक्ति यंदन' विधेयक हाल ही में पारित किया गया है और अब महिलाओं की आवाज को न केवल संसद में, बल्कि हर राज्य विधानसभा में पहले से अधिक मजबूत किया जाएगा। महिलाओं के सशक्तीकरण की

दिशा में केंद्र सरकार द्वारा उठाए गए कदमों व विभिन्न योजनाओं का उल्लेख करते हुए कहा कि तेलंगाना की बहनं जानती हैं कि उनका एक भाई दिल्ली में है, जो निरंतर उनका जीवन बेहतर करने के प्रयास में 'जी-जान' से जुटा है।

मुख्यमंत्री के चंद्रशेखर राव के नेतृत्व वाली तेलंगाना सरकार पर निशाना साधते हुए प्रधानमंत्री ने आरोप लगाया कि राज्य सरकार ने केंद्र की योजनाओं को 'अपनी काली कमाई का जरिया बना' लिया है। उन्होंने कहा, "तेलंगाना में सिंचाई परियोजनाओं के नाम पर सिर्फ और सिर्फ भ्रष्टाचार हुआ है।" उन्होंने भीड़ से सवाल किया, "क्या आपने

सुना है कि किसी सिंचाई परियोजना का उद्घाटन हो गया, लेकिन उससे किसानों को पानी नहीं मिल रहा है?" उन्होंने कहा कि ऐसा तेलंगाना में हो रहा है और यहां के किसान यह सब देख रहे हैं।

प्रधानमंत्री ने राज्य सरकार पर किसानों से किए वादों से भी मुक़रने का आरोप लगाया और दावा किया कि इन 'खोखले वादों' की वजह से कई किसानों को अपनी जान देनी पड़ी, क्योंकि राज्य सरकार ने उनकी समस्याओं पर ध्यान नहीं दिया। उन्होंने कहा, "तेलंगाना में हमारी सरकार नहीं है, फिर भी हमने यहां के किसानों की मदद करने का भरपूर प्रयास किया।"

2 अक्टूबर

गांधी जी और शास्त्री जी

की जन्म जयंती पर कृतज्ञ राष्ट्र का कोटि-कोटि नमन

महात्मा गांधी जी के विचारों ने पूरी दुनिया को प्रेरित किया। लोगों से जुड़ जाना और उन्हें जोड़ लेना बापू की विशेषता थी। इसी प्रकार, लाल बहादुर शास्त्री जी को हमारे इतिहास के एक बेहद ही महत्वपूर्ण समय में उनके दृढ़ नेतृत्व के लिए हमेशा याद किया जाएगा। - नरेन्द्र मोदी

02-10-2023 03-10-2023
सूर्योदय 6:09 बजे सूर्यास्त 6:09 बजे

BSE 65,828.41 (+320.09) NSE 19,638.30 (+114.75)

सोना 5,992 रु. (24 कैर) चांदी 71,800 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

epaper.dakshinbharat.com

केशवा मण्डेला, मो. 9828233434

लूटो बैंक का मजा

सरकारी है बैंक लूटिए माल, आप सब जी भर कर।
ले जाएं धन चाहे जितना, फर्जी दस्तावेजों को धर।
होगे कर्ज सब माफ, ब्याज की भी कर देंगे कम दर।
आधार हमारे बैंक बने, परदेश चले जाएं घर भर।



नारायण सेवा संस्थान ने 270 दिव्यांगों को लगाए निःशुल्क माइयूलर कृत्रिम अंग

दक्षिण भारत राष्ट्रमत
dakshinbharat.com

बेंगलूरु। दिव्यांगता और मानव सेवा के क्षेत्र में विगत 39 वर्षों से सेवारत राजस्थान का नारायण सेवा संस्थान द्वारा कर्नाटक के दीन-दुःखी और दुर्घटना से शारीरिक दिव्यांग हुए 270 लोगों को माइयूलर कृत्रिम अंग लगाए। संस्थान ने यह निःशुल्क आर्टिफिशियल लिम्ब वितरण शिविर का आयोजन बुल टेम्पल रोड स्थित मराठा हॉस्टल में किया। संस्थान के बेंगलूरु शाखा के अध्यक्ष विनोद जैन ने कहा कि उदयपुर नारायण सेवा

- दक्षिण भारत के विभिन्न प्रांतों से आए जरूरतमंद दिव्यांग
- सभी दिव्यांगों को दिया निशुल्क प्रशिक्षण व परामर्श
- समाज के लोगों ने की मानवसेवी कार्य की सराहना

संस्थान से प्रशिक्षित व अनुभवी डॉक्टर, आर्थोस्टिस्ट और प्रॉथेटिक टीम ने इन दिव्यांगों को कृत्रिम अंग (पैर, हाथ) लगाए अंग तथा उन्होंने प्रॉथेटिक अंग पहनकर चलने की ट्रेनिंग दी। हम कौशल प्रशिक्षण प्रदान कर रहे हैं ताकि वे अपने जीवन आसानी से चला सकें। जैन ने बताया कि संस्थान ने आने वाले दिनों में बेंगलूरु में अपनी गतिविधियों

बढ़ाने का निर्णय लिया है। संस्थान फरवरी माह में चयनीत 50 से लेकर 100 दिव्यांगों का सामूहिक विवाह कार्यक्रम आयोजित करने की योजना बना रहा है। संस्थान पहले ही दिव्यांगों के लिए क्रिकेट, तेराकी जैसे खेल आयोजन कर चुका है। विदेशों में दिव्यांगों के फैशन शो होते रहते हैं। विनोद जैन ने बताया कि

रिवार को जो माइयूलर कृत्रिम अंग वितरित किये गये, वे सभी जर्मन तकनीक से बने हैं। ये वजन में कम और गुणवत्ता में बेहतर हैं। नारायण सेवा संस्था अब तक 39,000 से अधिक दिव्यांगों को निःशुल्क कृत्रिम अंग वितरित कर चुकी है। जैन ने बताया कि शिविर में 10 वर्ष की उम्र से लेकर 70 वर्ष के विभिन्न जाति समुदाय के दिव्यांग थे

जिन्हें कृत्रिम अंग उपलब्ध कराये गये। प्लास्टिक के अंगों के साथ चलने का प्रशिक्षण भी दिया गया। विशेषज्ञों ने मार्गदर्शन में यह प्रशिक्षण दिया गया। माइयूलर कृत्रिम अंग पाकर शारीरिक रूप से अक्षम व्यक्तियों को ऐसी खुशी महसूस हुई मानो उनका पुनर्जन्म हो गया हो। इस अवसर पर विभिन्न समाज के लोगों सहित अग्रवाल समाज के विधिनराम अग्रवाल, जनरल मोटर्स से अमितकुमार, केएमवाईएफ के अध्यक्ष रमेश सांखला, पूर्व अध्यक्ष डॉ उरम खीका, जेवाईएस के पूर्व अध्यक्ष रूपचन्द कुमट आदि अनेक लोग उपस्थित थे।



क्षमापना व तपोत्सव समारोह में 'मातृछाया' की नई कार्यकारिणी समिति का हुआ गठन

दक्षिण भारत राष्ट्रमत
dakshinbharat.com

बेंगलूरु। शहर की अग्रणी महिला संगठन 'मातृछाया' की सदस्यों ने पार्क वेस्ट अपार्टमेंट में क्षमापना व तपोत्सव समारोह आयोजित किया। कार्यक्रम के प्रारंभ में नवकार महामंत्र का जाप पुष्पा नागोरी, मंजु ओरत्तवाल, मीना सोनीगारा ने किया। कांताबाई समदडिया, ललिता संघवी, निर्मला दांतेवाडिया, ललिता ए. नागोरी ने दीप प्रज्वलन कर कार्यक्रम की शुरुआत की। सचिवा पुष्पा बाफना ने सभी का स्वागत किया। संचालन करते हुए विंदु मेहता ने निच्छामी दुक्कडम करते हुए सामूहिक क्षमायाचना की व करवाई। इस मौके पर मोटिवेशन वक्ता भावना कोठारी



ने महिलाओं में फैला बेस्ट कैंसर की जांच व जागरूकता की ओर ध्यान आकृष्ट किया तथा जांच की आवश्यकता बताई। कार्यक्रम में सिद्धिप, मासक्षमण आदि करने वाले 50 तपस्वियों का सम्मान करते हुए तप अनुमोदना की। लीला भंसाली ने संगठन के गतिविधियों की जानकारी दी। वीणा सालेचा ने सेवा-सहयोग हेतु आयी दान राशि के लिए दानदाताओं का आभार व्यक्त किया, पुष्पा सोनीगारा ने संस्था के 25 वर्षों

की विकास यात्रा पर प्रकाश डालते हुए सभी कार्यो की जानकारी दी। इस मौके पर मातृछाया की नई कार्यकारिणी समिति का गठन किया गया। सर्वसम्मति से ललिता पी. नागोरी को अध्यक्ष, रेशमा बडोला को सचिव पद की जिम्मेदारी सौंपी गई। पुष्पा बाफना व लीला भंसाली को उपाध्यक्ष सहित 17 पदाधिकारियों का चयन किया गया। मार्गदर्शिका त्रिशला कोठारी ने सभी नई पदाधिकारियों को शुभकामनाएं दी तथा धन्यवाद दिया।

स्वच्छांजलि



राष्ट्रपिता महात्मा गांधी की जयंती के अवसर पर रिवार को हब्बली धारवाड महानगर निगम के वार्ड क्रमांक 44 अरिहता नगर बांरंगा के लोगों ने स्वच्छांजलि कार्यक्रम का आयोजन किया गया तथा क्षेत्र में झाड़ू लगाकर सफाई अभियान चलाया। इस मौके पर वार्ड सदस्य उमा मुकुंद, समाजसेवी विनोदकुमार पटवा, राकेश मेहता, सिद्धार्थ सुराणा, अरिहंत सुराणा, गजानन निरंजन, मनोज मांडोत, हितेश खोना, रोहन गोमेज, भरत भंडारी, अमृत जी, जय धूम्रावत आदि शामिल हुए व सफाई की।

'विश्व भर में सर्वाधिक रोजगार और व्यवसाय के अवसर हिंदी के क्षेत्र में है'

सेंट क्लारेट कॉलेज में हिन्दी दिवस मनाया गया

दक्षिण भारत राष्ट्रमत
dakshinbharat.com

बेंगलूरु। शहर के सेंट क्लारेट कॉलेज में हिंदी दिवस का पर्व मनाया गया। महाविद्यालय के भाषा विभागाध्यक्ष डॉ. एन मादेश ने कार्यक्रम की अध्यक्षता की। हिंदी विभागाध्यक्ष डॉ सुप्रिया सिंह ने कार्यक्रम का संयोजन किया। समारोह के मुख्य अतिथि डीआरडीओ के अनुवाद विशेषज्ञ डॉ. रंजीत कुमार उपस्थित थे। कार्यक्रम में महाविद्यालय के हिंदी विभाग के डॉ आशीष, डॉ, अतुल पांडे और अन्य प्रोफेसर उपस्थित थे। इस हिंदी उत्सव के अवसर पर अनेक रंगारंग सांस्कृतिक कार्यक्रम का आयोजन किया गया। डॉ. रंजीत कुमार ने अपने उद्बोधन में कहा कि हिंदी अपनी भाषिक क्षमता और वैज्ञानिकता के कारण सम्पूर्ण विश्व की लोकप्रिय भाषा बन गई है। याणित्य-व्यापार-विज्ञान और जनसंचार की भाषा बनकर सम्पूर्ण



विश्व में गौरव और गरिमा का परचम लहरा रही है। फलतः विश्व भर में सर्वाधिक रोजगार और व्यवसाय का अवसर हिंदी के क्षेत्र में है। हिंदी के क्षेत्र में बेहतरीन रोजगार पाने के लिए छात्रों में हिंदी ई-टूल्स, सांफ्टवेयर और हिंदी कौशल सीखने का असीम निहा जुनून और जज्बा होना जरूरी है। छात्रों को हिंदी भाषा को अभिरुचि, अध्ययन, अभ्यास, अभिव्यक्ति और अनुगलन से सीखने का मंत्र भी दिया। हिंदी राष्ट्रीय एकता एवं प्रगति

की संवाहिका है। हिंदी प्रेम-भाईचारा एवं संवाद की मधुर भाषा है और भारतीय संस्कृति की परिभाषा है। हिंदी मधुर सरल सहज-वैज्ञानिक भाषा है। भारतीय ज्ञान विज्ञान, सभ्यता, संस्कृति और संस्कार के प्रचार-प्रसार में हिंदी साहित्य का उल्लेखनीय योगदान रहा है। भाषा विभागाध्यक्ष डॉ एन मादेश और डॉ सुप्रिया ने अतिथि का सम्मान किया। हिंदी विभागाध्यक्ष प्रो सुप्रिया सिंह ने सभी को धन्यवाद दिया।

दीपक मंत्री बने माहेश्वरी युवा संघ के अध्यक्ष, प्रतीक हेड्डा बने सचिव

दक्षिण भारत राष्ट्रमत
dakshinbharat.com

बेंगलूरु। शहर के ओखलीपुरम स्थित माहेश्वरी भवन में माहेश्वरी युवा संघ की 29वीं वार्षिक साधारण सभा का आयोजन हुआ। युवा संघ अध्यक्ष अरविंद लोया, सचिव धीरज काबरा, माहेश्वरी सभा कोऑर्डिनेटर अजय राठी, चुनाव अधिकारी रविकांत राठी, कोषाध्यक्ष प्रतीक लोहिया, उपाध्यक्ष दीपक मंत्री द्वारा दीप प्रज्वलन एवं भगवान लोहिया कोषाध्यक्ष ने आय-व्यय का ब्योरा दिया। चुनाव अधिकारी रविकांत राठी



ने 2023-25 के लिए चयनित नई कार्यकारिणी समिति की घोषणा की जिसमें सर्वसम्मति से अध्यक्ष पद के लिए दीपक मंत्री, उपाध्यक्ष पद के लिए विवेक भूतडा कुशल जाजू, सचिव पद के लिए प्रतीक हेड्डा, कोषाध्यक्ष के लिए प्रतीक लोहिया तथा सहसचिव के लिए आरुषी काबरा का चयन किया गया। इसके अलावा 23 सदस्यों की नई कार्यकारिणी समिति का गठन हुआ। वार्षिक साधारण सभा का संचालन प्रतीक हेड्डा ने किया और धन्यवाद ज्ञापन सुमित अजमेरा ने दिया।



मानव के दुख का कारण भौतिक साधन नहीं, बल्कि स्वभाव है : साध्वी भव्यगुणाश्री

दक्षिण भारत राष्ट्रमत
dakshinbharat.com

बेंगलूरु। शहर के सिमधरस्वामी राजेंद्रसूरी ट्रस्ट मामुलपेट के तत्वावधान में आयोजित चातुर्मास में गुरु राजेन्द्र भवन किलारी रोड में विराजित साध्वी भव्यगुणाश्रीजी ने कहा कि भगवान ने इस सृष्टि का निर्माण किया और मनुष्य को सब कुछ दिया है, लेकिन वह उसका उपयोग सही ढंग से नहीं कर पाता है। यही कारण है कि वह जीवन भर दुखी रहता है। उसके दुख की वजह भौतिक साधनों की कमी नहीं है, बल्कि स्वभाव है। दुख का एक और कारण

मनुष्य का पूर्व जन्म के बारे में सोचना है। मनुष्य अपने दुखों को पिछले जन्म का दोष देता है। लेकिन ऐसा नहीं है, मनुष्य का स्वभाव सत्संग सुनने से सुधर सकता है। मनुष्य सत्संग सिर्फ सुने ही नहीं, बल्कि उसका महत्व समझे। साध्वी शीललगुणा श्री ने कहा कि जिनवाणी को भावपूर्वक सुनने से इसका सकारात्मक असर होता है। जिनवाणी मन को निर्मल कर देती। राजेन्द्रसूरी परिषद शाखा बेंगलूरु के अध्यक्ष हेमराज छत्रगोता, प्रकाश हिराणी, डूंगर चोपडा, नेमीचंद संघवी, रमेश परमाणु, राजेश गांधीमुथा, चंपालाल निमाणु, विजय फोलायथा आदि ने दर्शन वंदन का लाभ लिया।

यशवंतपुर से 350 यात्रियों का गुरु दर्शनार्थ यात्रा संघ 9 को होगा रवाना

तैयारियों को लेकर रविवार को हुई एक विशेष बैठक

दक्षिण भारत राष्ट्रमत
dakshinbharat.com

बेंगलूरु। शहर के यशवंतपुर सभा भवन में यशवंतपुर तैरापथ सभा, युवक परिषद व महिला मंडल की कार्यकारिणी बैठक का आयोजन हुआ। सभा अध्यक्ष गौतमचन्द मूथा ने सभी का स्वागत किया। गुरुदर्शनार्थ यात्रा संघ के संयोजक दीपक सेठिया ने संघ की व्यवस्थाओं की संपूर्ण जानकारी प्रदान की। अध्यक्ष ने संघ प्रायोजक कुलदीप दीपक कात्रेला परिवार का सम्मान करते हुए यात्रा संघ में चरित्र आत्माओं के सेवा के कार्यक्रम के बारे में बताया।

दीपक कात्रेला ने बताया कि 9 अक्टूबर से 12 अक्टूबर तक आयोजित 350 लोगों का गुरुदर्शनार्थ यात्रा संघ अपने आप में ऐतिहासिक होगा। उन्होंने यशवंतपुर सभा को धन्यवाद दिया कि उन्होंने यात्रा संघ का प्रायोजक बनने का सौभाग्य प्रदान किया। इस मौके पर गांधीनगर ट्रस्ट अध्यक्ष प्रकाश बाबेल, युवक परिषद अध्यक्ष जिगर मारु एवं महिला मंडल अध्यक्ष मीनाक्षी दक ने अपने विचार व्यक्त किए। गांधीनगर प्रयवन हेतु वैद्य व्यवस्था के प्रायोजक परिवार मूलचंद मुकेश विकास नाहर, मनोजकुमार राकेश गार्दिया, ललितकुमार रोहित बाबेल, रमेशकुमार मनोज बाबेल,

राकेशकुमार धर्मेश डूंगरवाल का सभा द्वारा सम्मानित किया गया। संघ सहप्रायोजक विकास बाफना एवं जितेन्द्र पितलिया ने आभार प्रकट किया। सम्पूर्ण व्यवस्थाओं में सभा मंत्री महावीर ओरत्तवाल एवं अभातेयुप राष्ट्रीय हॉस्टल सह प्रभारी विनोद मुथा का विशेष श्रम रहा। संघ यात्रियों को टिकट वितरण 4 व 5 अक्टूबर को तैरापथ यशवंतपुर भवन में किया जाएगा। इस मौके पर शांतिलाल भंसाली, हगामीलाल बरडिया, रमेश बाबेल, मंत्री लाडली मुथा, कोषाध्यक्ष नीतु बाबेल आदि अनेक जन उपस्थित थे।

स्वच्छता ही सेवा



मारवाड़ी युवा मंच बेंगलूरु सेंट्रल शाखा ने गांधी जयंती के अवसर पर भारत सरकार द्वारा आयोजित स्वच्छता ही सेवा अभियान के तहत एमजी रोड/ब्रिगेड रोड ट्रैफिक सिग्नल पर कार मालिकों को 200 कार स्वच्छ बिन (एक मिनी पोटैबल कार डस्टबिन) वितरित किए हैं। इस अभियान में मंच के अध्यक्ष अंकित गोयल, पूर्व अध्यक्ष रोहित केडिया, रोशन सुलतानिया और सदस्य पीयूष सरावगी, विश्वदीप अग्रवाल, आशीष पालरीवाल, रौनक मुरारका, कार्यक्रम संयोजक संदीप टिबेरवाल आदि ने कार स्वच्छ बिन का वितरण किया।

प्रेक्षाध्यान दिवस मनाया गया

दक्षिण भारत राष्ट्रमत
dakshinbharat.com

बेंगलूरु। प्रेक्षा फाउंडेशन के तत्वावधान में मुनिश्री दीपकुमारजी के सान्निध्य में शनिवार को प्रेक्षाध्यान दिवस मनाया गया।

प्रेक्षाध्यान साठव संयोजिका वीणा बैद ने दीर्घ क्षास प्रेक्षा के फायदे बताए और आत्मा को और निर्मल बनाने के तरीके बताए। दक्षिण के सहसंयोजक छत्रसिंह मालू ने दीर्घ विधास प्रेक्षा का प्रयोग करवाया। नीता सेठिया ने मंगल भावना का प्रयोग करवाया। मुनिश्री

दीपकुमारजी ने प्रेक्षा ध्यान के इतिहास के बारे में बताते हुए कहा की प्रेक्षाध्यान के प्रयोग से हम अपने जीवन को सुंदर बना सकते हैं। भगवान महावीर ने भी ध्यान के माध्यम से ही मोक्ष को प्राप्त किया। कार्यक्रम का संचालन रेखा पितलिया ने किया।


दक्षिण भारत राष्ट्रमत

जद(एस) के विधायकों और नेताओं ने भाजपा के साथ गठबंधन को सर्वसम्मति से मंजूरी दी : कुमारस्वामी

दक्षिण भारत राष्ट्रमत
dakshinbharat.com

बंगलूरु। कर्नाटक में भारतीय जनता पार्टी (भाजपा) से हाथ मिलाने को लेकर जद (एस) के भीतर असंतोष के बीच वरिष्ठ नेता एच.डी. कुमारस्वामी ने कहा कि रविवार को हुई पार्टी की बैठक में गठबंधन के फैसले को सर्वसम्मति से मंजूरी दी गई है। पिछले कुछ दिनों में स्पष्ट हो रही अंतर्कलह के बीच पूर्व मुख्यमंत्री कुमारस्वामी ने आज यहां बिदादी में अपने फार्म हाउस में पार्टी के विधायकों, पूर्व विधायकों, पूर्व मंत्रियों, जिला अध्यक्षों और नेताओं के साथ बैठक की।

उन्होंने बैठक के बाद कहा, 'आज, सभी ने खुले तौर पर और सर्वसम्मति से (भाजपा के साथ) गठबंधन के फैसले को अपनी मंजूरी दे दी है। मैं राज्य की जनता को स्पष्ट करना चाहता हूँ कि राज्य में गठबंधन किया गया है, किसी



सत्ता या पद के लिए नहीं।' उन्होंने यहां पत्रकारों से कहा, कोई भी हमारी पार्टी की किसी भी तरह से आलोचना करे, अंततः समय ही जवाब देगा। मैंने फैसला किया है कि मैं यहां किसी भी आलोचना पर प्रतिक्रिया नहीं दूंगा, क्योंकि इसकी कोई जरूरत नहीं है।

पार्टी सूत्रों के अनुसार, जद (एस) के संरक्षक और पूर्व प्रधानमंत्री एच.डी. देवेगौड़ा ने भी गठबंधन की आवश्यकता के बारे में व्यक्तिगत रूप से पार्टी के कई नेताओं से बात की। कुमारस्वामी ने कहा कि गठबंधन का एक महकदम राज्य के हितों की रक्षा करना है। उन्होंने

कहा कि यह चाहते हैं कि गठबंधन राज्य की सभी 28 लोकसभा सीटों पर जीत हासिल करे, ताकि कई सिंचाई परियोजनाओं की समस्याओं और कर्नाटक से संबंधित लंबे समय से चले आ रहे मुद्दों का स्थायी समाधान खोजा जा सके। भाजपा के साथ गठबंधन के

बाद जद (एस) के असंतुष्ट नेताओं को लुभाने की कोशिश कर रही कांग्रेस से संबंधित एक सवाल पर उन्होंने कहा कि सभी नेता और विधायक पार्टी के साथ एकजुट हैं और किसी के बाहर जाने का कोई सवाल ही नहीं है। इससे पहले, बैठक में कुमारस्वामी ने मुस्लिम समुदाय से अपील की कि वह भाजपा के साथ गठबंधन के बाद उनकी पार्टी के खिलाफ कांग्रेस के झूठे प्रचार पर ध्यान न दें। उन्होंने कहा, हमारी पार्टी की प्रतिबद्धता इस राज्य के 6.5 करोड़ लोगों के हितों की रक्षा करना है। मैं सिर्फ योंटों के लिए एक समुदाय को खुश नहीं करना चाहता। मुसलमानों को अपने हित के लिए हमारी प्रतिबद्धता को समझना चाहिए।

कुमारस्वामी ने 22 सितंबर को नई दिल्ली में गृह मंत्री अमित शाह और भाजपा के राष्ट्रीय अध्यक्ष जेपी नड्डा से मुलाकात की थी, जिसके बाद जद(एस) और भाजपा के गठबंधन की घोषणा हुई थी। हालांकि, दोनों पार्टियों ने अभी

तक 2024 के लोकसभा चुनावों के लिए सीट बंटवारे पर फैसला नहीं किया है। पूर्व मंत्री एन. एम. नवी समेत जद (एस) के कई वरिष्ठ मुस्लिम नेताओं ने भाजपा के नेतृत्व वाले राष्ट्रीय जनतांत्रिक गठबंधन (राजग) में शामिल होने के पार्टी के फैसले के विरोध में इस्तीफा देने का फैसला किया है।

जद (एस) के प्रदेश अध्यक्ष सी. एम. इब्राहिम ने भी भाजपा के साथ गठबंधन पर असंतोष व्यक्त करते हुए कहा है कि उनसे सलाह नहीं ली गई और वह आने वाले दिनों में अपने भविष्य के बारे में फैसला लेंगे। पिछले कुछ दिनों से पार्टी की बैठकों में शामिल नहीं हो रहे पूर्व केंद्रीय मंत्री इब्राहिम ने आज की बैठक में भी हिस्सा नहीं लिया। वह पिछले साल कांग्रेस और विधान परिषद सदस्यता से इस्तीफा देने के बाद जद (एस) में शामिल हो गए थे। भाजपा के साथ गठबंधन के बाद कांग्रेस जद (एस) पर हमलावर है और उसकी धर्मनिरपेक्ष साख पर सवाल उठा रही है।



मुख्यमंत्री सिद्धरामैया ने रविवार को बंगलूरु के रवींद्र कलाक्षेत्र में बुजुर्ग दिवस का उद्घाटन किया और वरिष्ठ नागरिकों को सम्मानित किया। मंत्री लक्ष्मी हेब्बलकर और अन्य लोग नजर आ रहे हैं।

जद(एस) नेता कुमारस्वामी 'हताश' हैं क्योंकि उनका मोहभंग हो गया है : सिद्धरामैया

दक्षिण भारत राष्ट्रमत
dakshinbharat.com

बंगलूरु। कर्नाटक की मौजूदा कांग्रेस सरकार के गिरने की भविष्यवाणी करने वाले जनता दल (सेक्यूलर) के नेता एच डी कुमारस्वामी पर निशाना साधते हुए मुख्यमंत्री सिद्धरामैया ने रविवार को उन्हें 'हताश' करार दिया। उन्होंने

कहा कि कुमारस्वामी एक बार फिर मुस्यमंत्रियों बनने के भ्रम में थे, लेकिन अब उनका 'मोहभंग' हो गया है, इसलिए ऐसे बयान दे रहे हैं। सिद्धरामैया ने कहा कि 2023 के विधानसभा चुनावों के बाद कुमारस्वामी अपनी पार्टी के समर्थन से गठबंधन सरकार के सत्ता में आने की उम्मीद कर रहे थे। सिद्धरामैया ने एक सवाल के जवाब में कहा, 'कुमारस्वामी हताश हैं, क्योंकि उन्हें यह भ्रम था कि गठबंधन सरकार (2023 विधानसभा चुनाव के बाद) सत्ता में आएगी और वह मुख्यमंत्री बनेंगे, लेकिन अब उनका मोहभंग हो गया है।' यहां पत्रकारों से बातचीत में मुख्यमंत्री ने कहा, इसलिए एच (कुमारस्वामी) हताश हो गए हैं और इस तरह के बयान

दे रहे हैं। उन्हें इसी भ्रम में रहने दीजिए।' हाल में, 'कुमारस्वामी ने एक समाचार चैनल से कहा था कि कर्नाटक में कांग्रेस सरकार लंबे समय तक नहीं टिकेगी और उसका भी वही हथ्र होगा-जैसे उनके नेतृत्व वाली गठबंधन (कांग्रेस-जद(एस)) सरकार 14 महीने में (जुलाई 2019 में) गिरा दी गई थी।'

जद(एस) नेता ने पहले भी सिद्धरामैया के नेतृत्व वाली कांग्रेस सरकार को टिकने के भ्रम में थे, लेकिन अब उनका 'मोहभंग' हो गया है, इसलिए ऐसे बयान दे रहे हैं। सिद्धरामैया ने कहा कि 2023 के विधानसभा चुनावों के बाद कुमारस्वामी अपनी पार्टी के समर्थन से गठबंधन सरकार के सत्ता में आने की उम्मीद कर रहे थे। सिद्धरामैया ने एक सवाल के जवाब में कहा, 'कुमारस्वामी हताश हैं, क्योंकि उन्हें यह भ्रम था कि गठबंधन सरकार (2023 विधानसभा चुनाव के बाद) सत्ता में आएगी और वह मुख्यमंत्री बनेंगे, लेकिन अब उनका मोहभंग हो गया है।' यहां पत्रकारों से बातचीत में मुख्यमंत्री ने कहा, इसलिए एच (कुमारस्वामी) हताश हो गए हैं और इस तरह के बयान

कर्नाटक में वीरशैव लिंगायत के साथ उचित व्यवहार नहीं हो रहा है : कांग्रेस नेता शिवशंकरप्पा का आरोप

दक्षिण भारत राष्ट्रमत
dakshinbharat.com

बंगलूरु। कर्नाटक में कांग्रेस के विधायक शमनूर शिवशंकरप्पा ने आरोप लगाया है कि राज्य में उनकी पार्टी की सरकार के तहत वीरशैव लिंगायत समुदाय के साथ उचित व्यवहार नहीं हो रहा है। उनके इस बयान से जहां सत्तारूढ़ दल के भीतर विवाद पैदा हो गया है, वहीं भारतीय जनता पार्टी (भाजपा) के वरिष्ठ नेता बी. एस. येडीयुरप्पा ने इस बयान का समर्थन किया है। विपक्षी दल भाजपा ने कांग्रेस सरकार को निशाना बनाने का अवसर भंगते हुए उस पर आबादी के लिहाज से बड़े समुदाय की उपेक्षा करने का आरोप लगाया है। भाजपा के वरिष्ठ नेता एवं पूर्व मुख्यमंत्री येडीयुरप्पा इसी समुदाय से आते हैं। येडीयुरप्पा ने रविवार को शिवशंकरप्पा के बयान का स्वागत किया और वीरशैव लिंगायतों से एकजुट होने का



आह्वान किया। इस प्रभावशाली समुदाय का प्रतिनिधित्व करने वाली संस्था अखिल भारतीय वीरशैव महासभा के प्रमुख 92-वर्षीय शिवशंकरप्पा ने समाहांत अपनी यह नाराजगी व्यक्त की, हालांकि मुख्यमंत्री सिद्धरामैया ने उनके इस आरोप को खारिज कर दिया है। शिवशंकरप्पा ने कहा था, 'समुदाय के कई अधिकारियों को (अच्छे पद) नहीं दिये गये हैं...हमारे समुदाय और उसके अधिकारियों को परेशानी का सामना करना पड़ रहा है।' इस सवाल का जवाब देते हुए कि क्या लिंगायत मुख्यमंत्री होना चाहिए, उन्होंने कहा, पहले लिंगप्पा (एस. निजलिंगप्पा) और वीरेंद्र पाटिल हमारे मुख्यमंत्री थे। उनके कार्यकाल के दौरान, हमने प्रशासन चलाया, उन्होंने हमें अच्छे से रखा था। अब हमारे लोग असहाय हो गए हैं।



उन्होंने एक सवाल के जवाब में कहा कि समुदाय को उपमुख्यमंत्री पद से संतुष्ट होने की जरूरत नहीं है। उन्होंने कहा, उपमुख्यमंत्री पद

कैसे हो सकता है? किसी भी तरह के अन्याय की कोई संभावना नहीं है। कांग्रेस (सरकार) के तहत किसी भी धर्म या जाति को अन्याय का सामना नहीं करना पड़ेगा।' शिवशंकरप्पा के बयान पर प्रतिक्रिया देते हुए, 'येडीयुरप्पा ने आज कहा, शमनूर शिवशंकरप्पा वीरशैव समुदाय निकाय के राष्ट्रीय अध्यक्ष हैं। उन्होंने जो भावनाएं व्यक्त की हैं - मैं उससे पूरी तरह सहमत हूँ।' उन्होंने कहा, इसलिए, मैं उनके बयान का स्वागत करता हूँ। ऐसी स्थिति में मैं वीरशैव लिंगायत समुदाय को जागृत होने और एकजुट होने का आह्वान करता हूँ।

शिवशंकरप्पा के बयान का येडीयुरप्पा द्वारा समर्थन किये जाने को लेकर पूछे गये एक सवाल के जवाब में मुख्यमंत्री सिद्धरामैया ने आज कहा, 'हमारी सरकार एक धर्मनिरपेक्ष सरकार है, किसी के साथ कोई अन्याय नहीं होगा।' उन्होंने सरकारी योजनाओं की ओर संकेत करते हुए कहा कि ये किसी समुदाय या धर्म विशेष के

लिए नहीं हैं। उन्होंने कहा, हम जाति या समुदाय की राजनीति नहीं करते हैं। हम सभी को समान रूप से देखते हैं।

उपमुख्यमंत्री एवं कांग्रेस की कर्नाटक इकाई के अध्यक्ष डी. के. शिवकुमार ने कहा कि महासभा के अध्यक्ष होने के नाते शिवशंकरप्पा दबाव में हो सकते हैं और उन्हें मुख्यमंत्री के साथ चर्चा करनी चाहिए तथा मुद्दों को सुलझाना चाहिए। उन्होंने कहा कि शिवशंकरप्पा को भी पता है कि उनके समुदाय को कितने मंत्री पद मिले हैं और कितना सम्मान मिलता है। शिवकुमार ने कहा कि मुख्यमंत्री की सभी को साथ लेकर चलने की जिम्मेदारी है, और यह ऐसा कर रहे हैं।

उन्होंने कहा कि इसी तरह, मंत्रियों को भी अपने-अपने विभागों में अधिकारियों को तैनाती देते समय सामाजिक न्याय का पालन करने की जिम्मेदारी लेनी चाहिए, न कि केवल अपने ही समुदाय के अधिकारियों को तैनात करना चाहिए।



दंपति को कार से टक्कर मारने वाला कन्नड़ फिल्म अभिनेता गिरफ्तार, महिला की मौत

दक्षिण भारत राष्ट्रमत
dakshinbharat.com

बंगलूरु। कन्नड़ फिल्म अभिनेता नागभूषण एस एस द्वारा कथित तौर पर चलाई जा रही एक तेज रफ्तार कार ने एक दंपति को टक्कर मार दी जिसमें 48 साल की एक महिला की मौत हो गई, जबकि उसके 58 वर्षीय पति गंभीर रूप से घायल हो गए। इसके बाद अभिनेता को गिरफ्तार कर लिया गया। पुलिस ने रविवार को यह जानकारी दी। यह घटना 30 सितंबर की रात बंगलूरु में बसंतपुरा मुख्य मार्ग पर हुई।

पुलिस के अनुसार, प्रेमा एस (48) और कृष्णा बी (58) फुटपाथ पर टहल रहे थे, तभी उत्तरहल्ली से कोनानाकुंते की ओर जाते समय आरोपी की कार ने कथित तौर पर उन्हें टक्कर मार दी और बाद में वह बिजली के खंभे से जा टकराई। पुलिस ने बताया कि आरोपी 'तेजी और लापरवाही' से कार चला रहा था। गंभीर रूप से घायल दंपति को एक निजी अस्पताल ले जाया गया। महिला ने रास्ते में ही दम तोड़ दिया, जबकि उनके पति का इलाज चल रहा है।

यह हादसा कुमारस्वामी यातायात पुलिस सीमा के अंतर्गत हुई। सूचना मिलने पर अधिकारी मौके पर पहुंचे और नागभूषण को गिरफ्तार कर लिया। अभिनेता ने कई फिल्मों में, विशेष तौर पर हास्य भूमिकाओं में काम किया है। पुलिस ने बताया कि मामला दर्ज कर कार को जब्त कर लिया गया है।



इलेक्ट्रिक कार में लगी आग, बाल-बाल बचे दो लोग

दक्षिण भारत राष्ट्रमत
dakshinbharat.com

बंगलूरु। बंगलूरु में बीच सड़क पर एक इलेक्ट्रिक कार में अचानक आग लग गई। इस घटना में यात्रा कर रहे दो लोग बाल-बाल बचे। घटना का वीडियो सोशल मीडिया पर वायरल हो रहा है। आग लगने से इलेक्ट्रिक वाहनों के मालिकों की चिंता बढ़ गई है। यह घटना शनिवार को डालमिया सर्कल के जेपी नगर

पुलिस स्टेशन की सीमा में हुई। पुलिस ने कहा कि दो दोस्त कार में यात्रा कर रहे थे और अचानक वाहन में तकनीकी खराबी आने लगी और धुआं निकलने लगा। देखते ही देखते इलेक्ट्रिक कार में आग लग गई। कार के अंदर मौजूद दोनों दोस्त इतनी ही समय पर बाहर कूद गए। कुछ ही देर में वाहन जलकर खाक हो गया। पुलिस ने बताया कि कार को कीमती सामान था और वह भी इस घटना में जलकर खाक हो गया। पुलिस ने जांच शुरू कर दी है।

तमिलनाडु बस दुर्घटना में लोगों की मौत बेहद दुखद है : राष्ट्रपति मुर्मू

प्रधानमंत्री ने जताया दुःख



चेन्नई/नई दिल्ली। राष्ट्रपति द्रौपदी मुर्मू ने रविवार को कहा कि तमिलनाडु के नीलगिरि जिले में बस दुर्घटना में लोगों की मौत बेहद दुखद है और उन्होंने शोक संतप्त परिवारों के प्रति हार्दिक संवेदनाएं जताईं। राष्ट्रपति ने घायलों के शीघ्र स्वस्थ होने की भी कामना की। तमिलनाडु के नीलगिरि में शनिवार को तेनकासी जिले वाली एक पर्यटक बस खाई में गिर गई थी, जिससे उसमें सवार आठ यात्रियों की की मौत हो गई थी। बस के चालक ने वाहन पर से नियंत्रण खो दिया था, जिसके बाद बस खाई में जा गिरी थी। रविवार को एक और महिला की मौत होने से हादसे में मृतकों की संख्या बढ़कर नौ हो गई। मुर्मू ने सोशल मीडिया मंच 'एक्स' (पूर्व में ट्विटर) पर लिखा, तमिलनाडु के नीलगिरि जिले में बस हादसे में लोगों की मौत बेहद दुखद है। मैं शोक संतप्त परिवारों के प्रति संवेदनाएं व्यक्त करती हूँ और घायलों के शीघ्र स्वस्थ होने की प्रार्थना करती हूँ।



एस एम कृष्णा ने चार तटवर्ती राज्यों को कावेरी मुद्दे को निपटाने के लिए आपदा फॉर्मूला तैयार करने की सलाह दी

दक्षिण भारत राष्ट्रमत
dakshinbharat.com

बंगलूरु। कर्नाटक के पूर्व मुख्यमंत्री एस. एम. कृष्णा ने रविवार को कहा कि सभी चार तटवर्ती राज्यों को कावेरी नदी जल बंटवारा विवाद को समाप्त करने के उद्देश्य से एक 'आपदा फॉर्मूला' पर चर्चा करनी चाहिए और इसे तैयार करना चाहिए। पूर्व विदेश मंत्री ने इस मुद्दे पर राज्य सरकार के रुख की भी सराहना की। कृष्णा ने कहा, 'अगर हमें इस

विवाद को खत्म करना है, तो सभी चार राज्यों (तमिलनाडु, केरल, कर्नाटक और पुडुचेरी) के लिए आपदा फॉर्मूला' पर चर्चा करना और तैयार करना उचित होगा तथा नदी के पानी के प्रबंधन को लेकर इसके ढांचे के भीतर उचित निर्णय लेने होंगे।' कृष्णा ने यहां पत्रकारों से कहा कि जब कम वॉट्स होती हैं, तो कावेरी मुद्दे को लेकर शोर मचता है, क्योंकि पानी की मांग होती है, और इस संबंध में तमिलनाडु के बयान ज्यादातर तथ्यों को 'मरोड़ते' प्रतीत होते हैं। कावेरी मुद्दे पर

कर्नाटक सरकार द्वारा अपनाये गये रुख के प्रति अपना समर्थन व्यक्त करते हुए, कृष्णा ने याद दिलाया कि मुख्यमंत्री के रूप में उनके कार्यकाल के दौरान भी ऐसी ही तनावपूर्ण स्थिति उभरी थी और तत्कालीन प्रधानमंत्री अटल बिहारी वाजपेयी ने कर्नाटक और तमिलनाडु दोनों के मुख्यमंत्रियों के साथ कई बैठकें करके बातचीत की कोशिश की थी, लेकिन वे सफल नहीं हुए थे और अंततः मामला उच्चतम न्यायालय तक पहुंच गया था। उन्होंने अगले कदम को लेकर भारत के पूर्व प्रधान न्यायाधीश एस.

एन. वैकटचलैया और अन्य वरिष्ठ न्यायाधीशों की सलाह लेने के लिए राज्य सरकार की सराहना की और कहा, 'मैं उन्हें (राज्य सरकार को) इसी तरह जारी रखने की सलाह देता हूँ। कृष्णा पहले कांग्रेस में थे, लेकिन बाद में भाजपा में शामिल हो गये थे। उन्होंने जनवरी में सक्रिय राजनीति से संन्यास की घोषणा की थी। कृष्णा ने भारतीय जनता पार्टी-जनता दल (एस) गठबंधन के संदर्भ में पूछे गये एक सवाल पर कहा, 'राजनीति में नहीं हूँ, इसलिए इस मुद्दे पर मेरा रुख अप्रासंगिक है।

आम चुनाव में तमिलनाडु, पुडुचेरी की सभी 40 सीटें जीतने का लक्ष्य : स्टालिन

चेन्नई। तमिलनाडु के मुख्यमंत्री और द्रमुक अध्यक्ष एम. के. स्टालिन ने रविवार को पार्टी कार्यकर्ताओं से 2024 के लोकसभा चुनाव में सभी 40 सीटों, जिसमें तमिलनाडु की 39 सीट और केंद्र शासित प्रदेश पुडुचेरी की एक सीट शामिल है, पर जीत के लिए काम करने का आह्वान किया। द्रमुक के जिला सचिवों, मंत्रियों और बूथ एजेंटों को विडियो कॉन्फ्रेंसिंग के माध्यम से संबोधित करते हुए उन्होंने कहा कि यह बहुत महत्वपूर्ण है कि लोकसभा चुनाव में द्रमुक के नेतृत्व वाला मोर्चा तमिलनाडु और पुडुचेरी में



सभी सीटों पर जीत प्राप्त करे। स्टालिन ने कहा कि विपक्ष के नेतृत्व वाला इंडिया गठबंधन, जिसमें विभिन्न राज्यों

के सत्तारूढ़ दल और मजबूत क्षेत्रीय दल शामिल हैं, भाजपा को फिर से सत्ता में आने से रोकने के लिए बनाया गया है और यह महत्वपूर्ण है कि इंडिया ब्लॉक अखिल भारतीय स्तर पर आगामी लोकसभा चुनाव जीते। उन्होंने कहा कि भाजपा केंद्र में सरकार नहीं बनाएगी। चूंकि व्यापक रूप से इस बात की चर्चा है कि चुनाव के बाद अगली सरकार इंडिया ब्लॉक की होगी और इससे हमारी जिम्मेदारी, कर्तव्य और प्रतिबद्धता और ज्यादा बढ़ गई है। उन्होंने कहा कि द्रमुक ने छह महीने

पहले बूथ समितियों का गठन करके अगामी लोकसभा चुनाव की तैयारी का काम शुरू कर दिया है जिससे यह सुनिश्चित किया जा सके कि हम चुनाव में सभी 40 सीटें प्राप्त करें। मुख्यमंत्री एम. के. स्टालिन ने कहा कि 2019 के लोकसभा चुनाव में हमने 40 में से 39 सीटें जीती थीं, लेकिन इस बार हमें सभी 40 सीटें जीतनी हैं और इंडिया ब्लॉक को पूरे देश में जीतना चाहिए जैसे उसने तमिलनाडु में जीत प्राप्त की थी। उन्होंने पार्टी कार्यकर्ताओं से चुनाव में जीत प्राप्त करने के लिए कठोर मेहनत करने की अपील की।

कर्नाटक सरकार ने कावेरी जल प्रबंधन प्राधिकरण से उसके आदेश की समीक्षा करने का आग्रह किया

दक्षिण भारत राष्ट्रमत
dakshinbharat.com

बंगलूरु। कर्नाटक के उपमुख्यमंत्री डी. के. शिवकुमार ने रविवार को कहा कि राज्य ने कावेरी जल प्रबंधन प्राधिकरण (सीडब्ल्यूएमए) के समक्ष एक याचिका दायर कर पड़ोसी तमिलनाडु के लिए नदी का पानी छोड़ने के उसके आदेश की समीक्षा की मांग की है। सीडब्ल्यूएमए ने शुरूआत को कर्नाटक को निर्देश दिया था कि वह 15 अक्टूबर तक तमिलनाडु के लिए प्रतिदिन 3,000 क्यूसेक जल छोड़े, हालांकि कर्नाटक ने कहा था कि उसके पास पर्याप्त पानी नहीं है। राज्य के जल संसाधन मंत्री शिवकुमार ने हालांकि कहा कि कावेरी बेसिन के जलाशयों में जल प्रवाह बढ़कर 15,000 क्यूसेक तक पहुंचना राहत का संकेत है। शिवकुमार ने कहा, शनिवार दोपहर को ही



हमने एमएन वैकटचलैया (भारत के पूर्व प्रधान न्यायाधीश) समेत वरिष्ठ पूर्व न्यायाधीशों के सुझावों के बाद समीक्षा की मांग करते हुए प्रबंधन प्राधिकरण (सीडब्ल्यूएमए) के समक्ष एक याचिका दायर की। उन्होंने यहां पत्रकारों से कहा, इस बीच, मुझे आज सुबह एक रिपोर्ट मिली है - मैं दिन में दो से तीन बार जांच कर रहा हूँ - आज प्रवाह 15,000 क्यूसेक है। यह अभी के लिए अच्छी खबर है। उन्होंने कहा कि किसानों और (कावेरी बेसिन) क्षेत्र के लोगों को बारिश के लिए भयानक से प्रार्थना करनी चाहिए। शिवकुमार ने कहा, अगर ऐसे ही जल प्रवाह बढ़ता रहा तो ज्यादा परेशानी नहीं होगी।

दक्षिण पश्चिम रेलवे	
ई-निविदा सूचना सं: CAO/CN/BNC/161/2023 का सूत्रीकरण-3, दिनांक: 22.03.2023	
कार्य का नाम	अनुमानित लागत
गिरिगोपुर (बीआईएन) - रु. 6.31,76,59,793/-	
रायपुर (आरसी) नई लाइन परियोजना (165.57 किमी) के तहत इंगीरी मोड से तिर्मोहन, दूरसंचार एवं इलेक्ट्रिकल कार्यों के साथ साथ विद्युत् (रहित) (84820) एवं हिरोकोटंगल (रहित) (115500) (30.68 किमी) के बीच नई ब्रॉडगेज ट्राइक ट्रैक का निर्माण। (मिडिया उत्खनन से: SINDHANUR-HIREKOTANGAL)	
बिड अंतिम तारीख	
मौजूदा	संशोधित
17.10.2023 (11:00 बजे)	25.11.2023 (11:00 बजे)
विवरण के लिए लिंग ऑन करें www.rfps.gov.in में उपर्युक्त सूचिनिर्देश/निर्माण/कार्य	
PUB/412/AAAD/PRB/SWR/2023-24	
South Western Railway-SWR ESWRRL SWRRL	

दक्षिण पश्चिम रेलवे	
ई-निविदा सूचना सं: SBC-PCEI-SMBV-BI-Z-2023 दिनांक: 25.09.2023	
भारत के लिए लिंग ऑन करें www.rfps.gov.in में उपर्युक्त सूचिनिर्देश/निर्माण/कार्य के लिए ई-निविदाएं आमंत्रित करते हैं:	
कार्य का नाम: एएमवीटी बेंगलूरु (एएमवीटी) से बेंगलूरु (बीआईएन) तक छः साल के अवधि के लिए राउंड ट्रिप की आधार पर पारसल कार्गो एक्सप्रेस ट्रेन को (पीसीईटी) चट्टे पर लेना।	
15 कीलपूर (एसीसीटी) 23 ट्रेन	आरक्षित मूल्य
+ 01 ब्रेकन (एसीसीटी) 4 ट्रेन	रु. 26,57,031/-
2 युनिट्स) का प्रती राउंड ट्रिप का आरक्षित मूल्य होता है।	
निविदाओं जमा करने की अंतिम तिथि: 10.11.2023, 15.00 बजे तक	
विवरण के लिए लिंग ऑन करें www.rfps.gov.in में	
PUB/413/AAAD/PRB/SWR/2023-24	
South Western Railway-SWR ESWRRL SWRRL	

इस बार चुनाव में राजनीतिक पार्टियों को

आपराधिक पृष्ठभूमि वाले उम्मीदवारों के बारे में देना होगा स्पष्टीकरण



राजस्थान में पेट्रोल पंप संचालकों की हड़ताल

दिनभर परेशान होते रहे लोग, आज से अनिश्चितकालीन हड़ताल का ऐलान

दक्षिण भारत राष्ट्रमत
dakshinbharat.com

जयपुर/एजेन्सी। राजस्थान के पेट्रोल पंप संचालक सोमवार को फिर से हड़ताल पर चले गए हैं। राजस्थान पेट्रोलियम डीलर्स एसोसिएशन ने 5 सूत्रीय मांगों को लेकर 1 अक्टूबर को सुबह 6 बजे से शाम 6 बजे तक पेट्रोल पंप बंद रखने की घोषणा की थी। वहीं एसोसिएशन ने राज्य सरकार पर वादा खिलाफी का आरोप लगाते हुए 2 अक्टूबर से पूरे राजस्थान में पेट्रोल पंपों पर अनिश्चितकालीन हड़ताल का ऐलान किया है। डीलर्स एसोसिएशन की प्रमुख मांग है कि राजस्थान में डीजल-पेट्रोल पर वेट की दरों को कम करके हरियाणा और पंजाब के समानांतर किया जाए। राज्य सरकार द्वारा वेट की दरों में कमी करने के लिए हाई

पावर कमेटी का गठन किया गया था। कमेटी में राज्य सरकार के 3 अधिकारी, डीलर्स एसोसिएशन के 2 पदाधिकारी और तेल कंपनियों के 3 अधिकारी शामिल किए गए थे। लेकिन आज तक हाई पावर कमेटी ना तो कोई बैठक आयोजित की गई और ना ही वेट की दरों को कम करने के संबंध में कोई निर्णय लिया गया है। राजस्थान पेट्रोलियम डीलर्स एसोसिएशन के अध्यक्ष राजेंद्र सिंह भाटी ने कहा कि कांग्रेस ने अपने घोषणा पत्र में डीजल-पेट्रोल को जीएसटी में शामिल करने का वादा किया था। इसके साथ ही वेट दरें घटाने की मांग को लेकर पदाध्याय पर वेट की जगह जीएसटी लागू करने के लिए सरकार को अनुशंसा पत्र लिखने की मांग की है। इसके अलावा हनुमानगढ़ में पेंपर डिपो के लिए राज्य सरकार से नि:शुल्क जमीन देने और डीलर कमीशन बढ़ाने की मांग भी उठाई

जा रही है। वहीं आंध्र प्रदेश की तर्ज पर राजस्थान में भी 50000 से ज्यादा के डीजल-पेट्रोल पर ही ई-वे बिल रखने की मांग की गई है। राजस्थान प्रशासनिक सेवा (आएएस) की परीक्षा के चलते दोसा के पेट्रोल पंप संचालक हड़ताल में शामिल नहीं हुए हैं। दोसा में सोमवार को रोजाना की तरह लोगों को डीजल पेट्रोल मिल रहा था। वहीं श्रीगंगानगर और करौली में पेट्रोल पंप डीलर्स ने सोमवार सुबह 6 बजे से हड़ताल शुरू कर दी थी। इसके साथ ही वेट दरें घटाने की मांग को लेकर परिणाम नहीं निकलने पर 2 अक्टूबर से अनिश्चितकालीन हड़ताल पर जाने की चेतावना दी है। गौरतलब है कि देश का सबसे महंगा डीजल-पेट्रोल श्रीगंगानगर में ही मिलता है।

दक्षिण भारत राष्ट्रमत
dakshinbharat.com

जयपुर/वाता। राजस्थान में आगामी विधानसभा चुनाव को लेकर तैयारियों की जा रही है और इस बार दिव्यांग एवं बुजुर्ग मतदाताओं को घर बैठे मतदान करने की सुविधा मिलेगी वहीं राजनीतिक पार्टियों को आपराधिक पृष्ठभूमि वाले उम्मीदवारों के बारे में स्पष्टीकरण देना होगा कि क्या उन्हें दूसरा प्रत्याशी नहीं मिला। मुख्य निर्वाचन आयुक्त राजीव कुमार ने विधानसभा चुनाव की तैयारियों की की गई समीक्षा के बारे में रविवार को यहां प्रेस कॉन्फ्रेंस में जानकारी देते कहा कि राजस्थान की एक शांतिप्रिय राज्य के रूप में



पहचान है और आयोग यहां आगामी विधानसभा चुनाव निष्पक्ष, शांतिपूर्ण एवं प्रलोभनमुक्त कराने के लिए प्रतिबद्ध है। उन्होंने कहा कि राजस्थान में पहली बार वोट फॉर होम की सुविधा उपलब्ध कराई जायेगी और इसके तहत 80 साल से ऊपर के बुजुर्ग और 40 प्रतिशत से ज्यादा दिव्यांगता वाले मतदाताओं को घर बैठे ही यही

■ 80 साल से ऊपर के बुजुर्ग और 40 प्रतिशत से ज्यादा दिव्यांगता वाले मतदाताओं को घर बैठे ही मतदान करने की सुविधा उपलब्ध होगी।

सुविधा उपलब्ध होगी। उन्होंने कहा कि जो मतदान केंद्र पर आकर वोट डालना चाहे और जो आराम से आ सके उनका स्वागत है। वहीं जो शतायु मतदाता हैं उसका मतदान केंद्र पर स्वागत किया जायेगा और आधार पत्र दिया जायेगा। उन्होंने बताया कि चुनाव अधिसूचना जारी होने के बाद पांच दिन में वोट फॉर होम की सुविधा पाने वाले मतदाताओं को फॉर्म 12डी भरना होगा। इसके बाद चुनाव आयोग उनके घर से ही वोट डालने की व्यवस्था करेगा। उन्होंने

बताया कि विधानसभा चुनाव में गड़बड़ियों को रोकने के लिए कई मतदान केंद्रों से लाइव वेबकास्टिंग होगी। उन्होंने बताया कि 1600 बूथ ऐसे होंगे जिन्हें यूथ संभालेंगे। जिनमें महिलाएं होंगी। कुमार ने बताया कि राजस्थान में 5.25 करोड़ मतदाता हैं। इनमें 2.73 करोड़ पुरुष, 2.51 करोड़ महिला मतदाता हैं। इनमें 604 ट्रांसजेंडर हैं जबकि 5.61 लाख दिव्यांग हैं। उन्होंने बताया कि इनमें 80 साल से अधिक आयु के 11.8 लाख, सौ साल से अधिक आयु के 18 हजार 462 मतदाता हैं। इस

बार 18 से 19 आयु के 21.9 लाख मतदाता पहली बार वोट डालेंगे।

कुमार ने बताया कि कोई मतदाता यह जानना चाहता है कि किसी उम्मीदवार का क्रिमिनल बैकग्राउंड है या नहीं। इसके लिए 'नो योर कैडिडेट' एप्लिकेशन है। इसमें कैडिडेट का पूरा एफिडेविट अपलोड होगा। इसके साथ ही आपराधिक पृष्ठभूमि के प्रत्याशी दैनिक अखबारों में अपनी जानकारी देनी होगी वहीं राजनीतिक पार्टियों को बताना होगा कि उन्होंने आपराधिक पृष्ठभूमि के प्रत्याशी को टिकट क्यों दिया। क्या उस विधानसभा में उनके अलावा कोई प्रत्याशी नहीं था। इसके लिए उन्हें अखबार में स्पष्टीकरण देना होगा।

सरिस्का अभयारण्य तीन महिनों के बाद पर्यटकों के लिए फिर से खुला

अलवर/वाता। राजस्थान में अलवर जिले का सरिस्का अभयारण्य रविवार से तीन महिनों के बाद पर्यटकों के लिए खुल गया। सरिस्का प्रशासन ने इस अवसर पर तिलक लगाकर पर्यटकों का स्वागत किया। पहले दिन ही पर्यटकों को टाइगर का दीदार हो गया जिसे देख पर्यटक रोमांचित हो गए। पर्यटकों ने टाइगर को अपने कैमरे में कैद किया। रविवार की छुट्टी होने के कारण बड़ी तादात में पर्यटक सरिस्का पहुंचे। सुबह की पारी में करीब 1500 पर्यटकों ने सफारी की। सफारी के दौरान पर्यटकों में आज काफी उत्साह देखा गया। इस दौरान सरिस्का भ्रमण करने आए सैलानियों को बाघ एसटी 21 उर्फ युवराज की जोरदार साइटिंग हुई जिसे देखकर सभी पर्यटक कुछ नजर आए। सरिस्का प्रशासन का मानना है कि अबकी बार सरिस्का में काफी संख्या में पर्यटकों के पहुंचने की उम्मीद है। सरिस्का में फिलहाल अब 32 बाघ बाघिन और तीन भालू भी मौजूद हैं।

विदेश में अध्ययन के लिये पांच छात्रों को मिली 2.25 करोड़ की स्कॉलरशिप

जयपुर/वाता। राजस्थान राज्य सरकार की राजीव गांधी स्कॉलरशिप स्कीम के तहत आलोक इंटरनेशनल एजुकेशन के छात्रों को विदेश में पढ़ाई के 2.25 करोड़ की स्कॉलरशिप प्रदान की गई। निदेशक हर्षा कुमावत ने बताया कि विदेश में शिक्षा मुहैया कराने में शहर की अग्रणी एजुकेशन कंसलटेंसी आलोक इंटरनेशनल स्कूल के 5 छात्रों को सवा दो करोड़ की स्कॉलरशिप प्रदान की गई है। राज्य सरकार द्वारा राजीव गांधी स्कॉलरशिप फॉर एक्सिलेंस के तहत विभिन्न पाठ्यक्रमों के लिये यह छात्रवृत्ति दी गई है। इसमें छात्रों को यूनाइटेड किंगडम की टॉप यूनिवर्सिटी में ग्रेजुएशन एवं पोस्ट ग्रेजुएशन की पढ़ाई के लिये स्कॉलरशिप प्रदान की गई है। जिसमें छात्र लॉ, मेनेजमेंट, इंजीनियरिंग, साइंस के विभिन्न कोर्सज का अध्ययन करेंगे। छात्रवृत्ति के तहत विश्वविद्यालय की पूरी ट्यूशन फीस एवं लिविंग एक्सपेंसेज राज्य सरकार द्वारा दिये जायेंगे। निदेशक यतीन्द्र कुमावत ने बताया कि मार्गदर्शन में एडमिशन एवं स्कॉलरशिप आवेदन कराया गया था।

ट्रक से 30 लाख की चोरी, एक गिरफ्तार

अजमेर/वाता। राजस्थान में अजमेर की गंगल थाना क्षेत्र में 30 लाख रुपये कीमत के सरियों से भरे ट्रक चोरी जाने के मामले में पुलिस ने खुलासा करते हुये एक आरोपी को गिरफ्तार किया है। अतिरिक्त पुलिस अधीक्षक वैभव शर्मा ने आज पत्रकारों को बताया कि 28 सितंबर को पीडित ट्रक चालक मुमताज ने गंगल थाने में सिरिये से भरे ट्रक चोरी जाने की रिपोर्ट दर्ज कराई। जिस पर गंगल थानापुलिस ने कार्यवाही करते हुए अजमेर-जयपुर हाईवे से ही ट्रक को सिरिये सहित बरामद कर लिया। उन्होंने बताया कि सरियों से भरा ट्रक खलासी ही लेकर फरार हुआ, जिसे पुलिस ने दबोच लिया। उन्होंने बताया कि गिरफ्तार खलासी रतनसिंह राठौड़ है जो कि जयपुर के मुरलीपुरा थानाक्षेत्र के गणेशनगर का निवासी है। उसने अपना जुर्म कबूल कर लिया।

इस शहर में पानी की टंकी पर चढ़कर उठाई जाती है अपनी समस्या, आए दिन लोग बनते हैं 'वीरू'

दक्षिण भारत राष्ट्रमत
dakshinbharat.com

भरतपुर/एजेन्सी। वैसे तो पानी की टंकियां ज्यादातर घरों के लिए जल वितरण करने के लिए बनाए जाती हैं। लेकिन भरतपुर शहर में पानी की टंकियों का अलग ही उपयोग किया जा रहा है। इस शहर में छोटी-छोटी बातों को लेकर लोग पानी की टंकियों पर उचर चढ़ जाते हैं और प्रदर्शन करते हैं। भरतपुर शहर में कोई भी समस्या या कोई भी कारण हो तो लोग प्रशासन के पास ना जाकर पानी की टंकी के ऊपर चढ़ जाते हैं और प्रदर्शन करते हैं। ज्यादातर कॉलेज के छात्र-छात्राएं चढ़ते हैं।



पानी की टंकियों पर अपनी मांगों को पूरा करने के लिए चढ़ते हैं। छात्रों ने बताया कि यह एनसीसी वर्क के लिए आरक्षण 372 पदों पर नियुक्ति की मांग कर रहे हैं। लेकिन जब सरकार ने उनकी नहीं सुनी तो उन्होंने अलग-अलग तरीके से विरोध

प्रदर्शन किया और आखिरकार करीब 10 अभ्यर्थी पानी की टंकी पर चढ़ गए जिन्हें 12 घंटे से अधिक समय के बाद नीचे उतारा गया। 17 नवंबर को भी अनुकंपा नौकरी की मांग को लेकर एक युवक शहर की पानी की टंकी पर चढ़ गया था जिसे कैडिडेट मंत्री विश्वेंद्र सिंह के आधासन के बाद नीचे उतर गया लेकिन 25 सितंबर को फिर से वहीं युवक दोबारा पानी की टंकी पर चढ़ गया उसका कहना था कि वह लंबे समय से अनुकंपा नियुक्ति की मांग कर रहा है। लेकिन उसे नौकरी नहीं मिली है। इसके साथ ही 16 अगस्त को दो छात्र-छात्रा संघ चुनाव की मांग को लेकर टंकी पर चढ़ गए जिन्हें कड़ी मशकत के बाद नीचे उतारा गया।

31 साल बाद आया कुम्हेर हत्याकांड का फैसला, 9 को उम्रकैद की सजा

41 बरी, 32 आरोपियों की हो चुकी मौत, 16 दलितों की हत्या की थी

दक्षिण भारत राष्ट्रमत
dakshinbharat.com

भरतपुर/एजेन्सी। भरतपुर की एससी /एसटी कोर्ट ने कुम्हेर हत्याकांड में शनिवार को फैसला सुनाया। 31 साल पुराने मामले में कोर्ट ने 9 आरोपियों को आजीवन कारावास की सजा सुनाई। 41 को बरी कर दिया। दायल के दौरान 32 आरोपियों की मौत हो चुकी है। एक आरोपी अब तक फरार है। 6 जून 1992 में कुम्हेर में 16 दलितों की हत्या कर दी गई थी। हत्याकांड की जांच पुलिस ने शुरू की थी। बाद में यह मामला सीबीआई के हवाले कर दिया गया था। सीबीआई ने जांच करते हुए 83 लोगों के खिलाफ कोर्ट में चालान पेश किया था। वकील राजेंद्र शीवास्तव ने

बताया - 6 जून 1992 में कुम्हेर इलाके में दो समाजों के लोगों के बीच आपसी कहासुनी हुई थी। झगड़े ने बड़ा रूप ले लिया था। कोर्ट ने 283 लोगों के बयान लिए थे। आजीवन कारावास की सजा पाने वाले लक्ष्मण, प्रेम सिंह, मान सिंह, राजेश्वर, प्रीतम, पारस जैन, चेतन, शिव सिंह और गोपाल हैं। फैसला आते ही जिन आरोपियों को सजा मिली, उनके परिवार रोने लग गए।

बरी हुए एक बुजुर्ग ने कहा- मुझे जबरन फंसाया था

बरी हुए बुजुर्ग मोती सिंह ने कहा- कानून पर पूरा भरोसा था, मेरा इस मामले में कोई लेना-देना नहीं था। जब यह घटना हुई तो मैं मौके पर नहीं था। आरोपियों से जान

पहचान होने के चलते लोगों ने जबरदस्ती नाम लिखवा दिया। फैसले में मैं आखिर बरी हो गया।

5 मृतकों की पहचान भी नहीं हो सकी थी

कुम्हेर कांड 1992 की गर्मियों में हुआ था। दो समाजों के बीच 1 जून को सिनेमाघर में टिकट को लेकर झगड़ा हुआ था। सिनेमा हॉल के अंदर ही झगड़ा हो गया था। इसके बाद एक पक्ष के लोगों ने 5 जून को पंचायत बुलाई थी और तय किया दूसरे पक्ष के लोगों को सबक सिखाएंगे। 6 जून को एकजुट हुए लोगों ने दूसरे पक्ष पर हमला कर दिया था। 16 लोगों की हत्या कर दी गई थी। 40 से ज्यादा घायल हुए थे। मरने वाले 5 लोगों की शिनाख्त तक नहीं हो सकी थी।

कोटा में पीओपी से बन रही प्रतिमाएं, रोकने की कोई पहल नहीं

दक्षिण भारत राष्ट्रमत
dakshinbharat.com

कोटा/वाता। राजस्थान के कोटा में तमाम प्रतिबंधों के बावजूद धार्मिक आयोजनों के लिए प्लास्टर ऑफ पेरिस (पीओपी) से प्रतिमाओं के बनाने और उन्हें बेचने का सिलसिला जारी है। कोटा में छावनी स्थित बंगाली कॉलोनी इन मूर्तियों के निर्माण का सबसे बड़ा केंद्र बनी हुई है। जहां बड़े पैमाने पर प्लास्टर ऑफ पेरिस से बनी हुई प्रतिमाओं का निर्माण होता है और उन्हें भी बेचा भी जाता है। हालांकि जिला प्रशासन की ओर से ऐसी प्रतिमाओं के निर्माण और उनके विक्रय पर प्रतिबंध लगाते हुए कानूनी कार्रवाई की चेतावनी दी जा चुकी है लेकिन इसके बावजूद न तो प्रतिमाओं का निर्माण का काम रुक

है और न ही इसके निर्माण को रोकने की दृष्टि से कहीं पर कोई सख्ती की झलक दिखाई दी है। कोटा में अनंत चतुर्दशी के मौके पर गणेश चतुर्थी से गणपति की स्थापना से पहले बड़ी संख्या में प्लास्टर ऑफ पेरिस से बनी हुई गजानंद की मूर्तियां बनाई गईं जिन्हें बाद में श्रद्धालुओं को विक्रित भी किया गया। अब यह सिलसिला आने वाले नवरात्र महोत्सव की दृष्टि से जारी है। श्राद्ध पक्ष की समाप्ति के साथ नवरात्र महोत्सव की शुरुआत होगी और घर-घर में ही नहीं बल्कि सार्वजनिक स्थानों पर भी दुर्गा माता की प्रतिमाओं की स्थापना होगी जिसके लिए बड़े पैमाने पर प्लास्टर ऑफ पेरिस (पीओपी) से मूर्तियां बनाई जा रही हैं। जबकि प्रशासन सहित स्वयंसेवी संगठन, पर्यावरणविद लगातार लोगों से प्लास्टर ऑफ पेरिस की जगह मिट्टी से बनी मूर्तियों की



स्थापना की अपील करते रहे हैं लेकिन ऐसी अपीलें कारगर साबित होती नजर नहीं आ रही हैं। हाल ही में अनंत चतुर्दशी महोत्सव के अवसर पर बड़ी संख्या में प्रतिबंध के बावजूद प्लास्टर ऑफ पेरिस से भगवान गणेश की छोटी से लेकर विराट प्रतिमाएं बनाई गईं थी जिन्हें इन महोत्सव के अवसर पर प्राकृतिक जल स्रोतों और अन्य जल स्रोतों में प्रवाहित किया गया लेकिन प्लास्टर ऑफ पेरिस से बनी यह मूर्तियां और इन मूर्तियों के बनाने के बाद उनकी सजावट में इस्तेमाल किए गए रंगों में घातक रसायन होने के कारण यह प्राकृतिक जल स्रोतों और अन्य जल स्रोतों के जीवों और वनस्पतियों को गंभीर नुकसान पहुंचाते हैं। बड़ी संख्या में मछलियां मर भी जाती हैं जिसके बाद इन रसायनों सहित मरी हुई मछलियों के कारण प्राकृतिक जल स्रोतों का पानी

दूषित हो जाता है। इसे रोकने के लिए ही केंद्र से लेकर राज्य सरकार और स्थानीय निकाय प्रशासन तक समय-समय पर औपचारिक गाइड लाइन जारी करते रहे हैं जिसे गंभीरता से लागू किए जाने की आवश्यकता है। प्रतिकूल प्रभावों को ध्यान में रखते हुए प्लास्टर ऑफ पेरिस के बजाय चिकनी मिट्टी, कागज एवं प्राकृतिक वस्तुओं का उपयोग करने, हानिकारक सामग्रियों के उपयोग को हतोत्साहित करने की आवश्यकता है। मूर्तियों के मूल्यांकन के लिए केन्द्रीय नियंत्रण प्रदूषण बोर्ड द्वारा दिशा निर्देश जारी किये गये हैं। दिशा निर्देशों के मूल्यांकन हेतु मूर्तियों निर्माण के लिए प्राकृतिक सामग्रियों और पारम्परिक मिट्टी का उपयोग, मूर्तियों की पेंटिंग को हतोत्साहित करना, पानी में घुलनशील और गैर विषैले प्राकृतिक रंगों को बढ़ावा देना शामिल है।

शुभारम्भ



राजस्थान विधान सभा अध्यक्ष डॉ. सी.पी. जोशी ने रविवार को यहां विधान सभा में आधुनिक तकनीक के 33 के वी विद्युत उपकेंद्र का लोकार्पण किया। विधानसभा अध्यक्ष डॉ. जोशी ने रिमोट से पट्टिका का अनावरण कर विद्युत उपकेंद्र का लोकार्पण किया। डॉ. जोशी ने विद्युत उपकेंद्र का अवलोकन किया। अधिकारियों ने डॉ. जोशी को विद्युत उपकेंद्र की विशिष्टताओं की जानकारी दी। डॉ. जोशी ने फीता काटकर और स्वीच ऑन कर विद्युत उपकेंद्र का शुभारम्भ किया।



प्रधानमंत्री न उटाई झाड़ू, एक पार्क में किया श्रमदान

देशभर में लोगों ने लिया स्वच्छता अभियान में हिस्सा

दक्षिण भारत राष्ट्रमत
dakshinbharat.com

नई दिल्ली। प्रधानमंत्री नरेन्द्र मोदी की राष्ट्रव्यापी स्वच्छता अभियान की अपील पर नेताओं से लेकर छात्रों तक, सभी क्षेत्रों के लोगों ने रविवार को एक घंटे के श्रमदान में हिस्सा लिया। खुद, प्रधानमंत्री मोदी ने भी हाथ में झाड़ू थामकर एक पार्क में सफाई की। प्रधानमंत्री ने फिटनेस और वर्कआउट की पारंपरिक व देसी शैलियों को बढ़ावा देने के लिए प्रसिद्धि हासिल करने वाले अंकित बैयानपुरिया के साथ एक पार्क में श्रमदान करने से जुड़ा वीडियो सोशल मीडिया चैनल 'एक्स' पर

पोस्ट किया। उन्होंने लिखा, 'आज जब राष्ट्र स्वच्छता पर ध्यान केंद्रित कर रहा है, अंकित बैयानपुरिया और मैंने भी ऐसा ही किया! स्वच्छता से परे, हमने फिटनेस और बेहतर स्वास्थ्य पर भी ध्यान केंद्रित किया। यह सब स्वच्छ और स्वस्थ भारत के बारे में है!'

वीडियो में प्रधानमंत्री और बैयानपुरिया स्वास्थ्य से जुड़े विभिन्न पहलुओं पर चर्चा करते दिखाई दे रहे हैं। इस दौरान, प्रधानमंत्री ने बैयानपुरिया से स्वच्छता अभियान में फिटनेस के महत्व पर बात की। बैयानपुरिया ने प्रधानमंत्री से सवाल किया कि वह कितनी कसरत कर पाते हैं?

जवाब में प्रधानमंत्री ने कहा, 'मैं ज्यादा एक्सरसाइज नहीं करता, लेकिन रोजमर्रा की जिंदगी के लिए जितना चाहिए... मैं अनुशासन का पालन करता हूँ। दो चीजों में अभी अनुशासन का पालन नहीं कर पा रहा हूँ। एक तो खाने का टाइम नहीं... और दूसरा, सोने के लिए मुझे समय देना चाहिए, वह मैं दे नहीं पा रहा हूँ।' वीडियो में प्रधानमंत्री को झाड़ू लगाते और कचरा उठाते भी देखा जा सकता है।

प्रधानमंत्री ने कहा कि देश में धीरे-धीरे स्वच्छता का वातावरण बन रहा है और अब तो बड़े भी बड़ों को गंदगी फैलाने पर टोकने लगे हैं।



स्वच्छ भारत अभियान के माध्यम से

प्रधानमंत्री ने गांधी के 'स्वच्छता ही सेवा' के मंत्र को लागू किया : शाह

दक्षिण भारत राष्ट्रमत
dakshinbharat.com

नई दिल्ली। केंद्रीय गृह मंत्री अमित शाह ने रविवार को कहा कि जनभागीदारी की शक्ति से प्रधानमंत्री नरेन्द्र मोदी ने स्वच्छ भारत अभियान के माध्यम से महात्मा गांधी के 'स्वच्छता ही सेवा' के मंत्र को लागू किया है।

दो अक्टूबर को गांधी जयंती की पूर्व संख्या पर प्रधानमंत्री मोदी द्वारा सभी नागरिकों से स्वच्छता के लिए एक घंटे के श्रमदान की अपील पर शाह ने अहमदाबाद में स्वच्छता अभियान में हिस्सा लिया।

झाड़ू चलाकर शाह ने अहमदाबाद में रानीप बस स्टॉप और आसपास के क्षेत्र को साफ करने के अभियान में भाग लिया। शाह ने 'एक्स' (पूर्व में ट्विटर) पर

एक पोस्ट में कहा, 'स्वच्छता में ही भगवान का वास है।' शाह ने कहा कि प्रधानमंत्री मोदी ने समाज की कई समस्याओं को जन आंदोलन में बदल दिया है और स्वच्छता इनमें पहला है। गृह मंत्री ने कहा, 'स्वच्छ भारत अभियान को जन भागीदारी की शक्ति से जोड़कर, प्रधानमंत्री मोदी ने गांधी जी के स्वच्छता ही सेवा के मंत्र को लागू किया है।'

शाह ने कहा कि प्रधानमंत्री से प्रेरणा लेकर प्रत्येक भारतीय स्वच्छता को अपने जीवन का अभिन्न अंग बनाकर देश के विकास में महत्वपूर्ण योगदान दे रहा है। केंद्रीय मंत्री ने कहा, 'प्रधानमंत्री मोदी के आह्वान पर आज मैंने अहमदाबाद में स्वच्छता अभियान में भाग लिया। आइए हम सब मिलकर स्वच्छ और स्वर्णिम भारत के निर्माण में योगदान दें।'



'स्वच्छता ही सेवा' सफाई अभियान का आयोजन किया पावरग्रिड ने

दक्षिण भारत राष्ट्रमत
dakshinbharat.com

बंगलूरु। महारत्न पीएसयू पावर ग्रिड कॉर्पोरेशन ऑफ इंडिया लिमिटेड ने 'स्वच्छता ही सेवा' अभियान के हिस्से के रूप में सिंगानायकनहल्ली बस स्टॉप पर सफाई अभियान का आयोजन किया। यह अभियान 15 सितंबर से 2 अक्टूबर तक चलाया जाएगा। कार्यकारी निदेशक (दक्षिणी क्षेत्र-2) एमके गुप्ता ने स्वच्छता और सफाई मित्रों के कल्याण पर

ध्यान केंद्रित करते हुए एसएचएस-2023 थीम 'कचरा मुक्त भारत' पर सफाई अभियान का उद्घाटन किया।

गुप्ता ने कहा, 'स्वच्छता एक संस्कृति है, जो पावरग्रिड के डीएनए में समाहित हो गई है। अभियान के हिस्से के रूप में पावरग्रिड के सभी प्रतिष्ठानों ने बड़े उत्साह के साथ इस विशाल अभियान में भाग लिया और कर्नाटक, तमिलनाडु, केरल और पुडुचेरी में स्वच्छता का संदेश

फैलाने के लिए कर्मचारियों और स्थानीय लोगों को शामिल किया। श्रमदान गतिविधि में 200 से अधिक लोगों ने भाग लिया, जिसमें क्षेत्रीय कार्यालय के पावरग्रिड कर्मचारी और सिंगानायकनहल्ली पंचायत के स्थानीय लोग थे। स्वच्छता के महत्व पर जोर देने के लिए पावरग्रिड कार्यस्थलों पर सफाई अभियान, कार्यालयों, स्कूलों में जागरूकता कार्यक्रम आदि की पहल करता रहता है।



'स्वच्छता ही सेवा' अभियान के तहत केनरा बैंक ने किया श्रमदान

500 से अधिक प्रतिभागियों ने पूरे क्षेत्र की सफाई की और कचरा इकट्ठा किया

दक्षिण भारत राष्ट्रमत
dakshinbharat.com

बंगलूरु। केनरा बैंक ने रविवार सुबह 10 बजे पूरे 'कचरा मुक्त भारत' थीम के साथ 'स्वच्छता ही सेवा' अभियान का आयोजन किया। प्रबंध निदेशक और सीईओ के सत्यनारायण राजू के साथ सभी कार्यकारी निदेशकों, मुख्य महाप्रबंधकों, महाप्रबंधकों, आम नागरिकों सहित अन्य अधिकारियों

और कर्मचारियों ने कृष्ण राव पार्क, दीवान माधव राव रोड और द्वारकानाथ भवन के पास नेटकलप्पा सर्कल पर स्वच्छता अभियान में भाग लिया।

500 से अधिक प्रतिभागियों ने पूरे क्षेत्र की सफाई की और कचरा इकट्ठा किया। कचरे को अलग-अलग श्रेणियों में बांटकर डंपिंग यार्ड में रखा गया। इसके अलावा कॉलेजों, स्कूलों, अस्पतालों,

शॉपिंग कॉम्प्लेक्स, बस स्टैंड आदि के परिसरों की सफाई की गई।

केनरा बैंक ने भारत सरकार, वित्त मंत्रालय, वितीय सेवा विभाग द्वारा आयोजित स्वच्छता ही सेवा (एसएचएस) अभियान के समर्थन में पूरे भारत में अपने 24 सर्कल कार्यालयों, 176 आरओ और अन्य कार्यालयों/शाखाओं/व्यावसायिक इकाइयों में उक्त अभियान का आयोजन किया।



सार्वजनिक स्थानों पर सफाई के महत्व पर जोर दिया

बंगलूरु/दक्षिण भारत। राष्ट्रव्यापी 'स्वच्छता ही सेवा' अभियान के हिस्से के रूप में सेना के जवानों, उनके परिवारों, बच्चों, एनसीसी छात्रों, बीबीएमपी कर्मियों सहित 2,000 से ज्यादा लोगों ने रविवार सुबह कर्नाटक मुख्यालय के तत्वावधान में उल्सूर झील और उसके आसपास बड़े पैमाने पर सफाई अभियान चलाया। इस अवसर पर मेजर जनरल रवि मुक्तान ने स्वयंसेवकों के प्रयासों की सराहना की और सार्वजनिक स्थानों पर सफाई बनाए रखने के महत्व पर जोर दिया। उन्होंने लोगों से पर्यावरण को स्वच्छ रखने की पहल में शामिल होने का आह्वान किया।



स्वच्छता के लिए प्रतिबद्ध होकर रापथ ली

बंगलूरु/दक्षिण भारत। 'स्वच्छता ही सेवा' और 'एक तारीख, एक घंटा अभियान' के हिस्से के रूप में एयर फोर्स टैकनिकल कॉलेज (एफएटीसी) ने रविवार को सुब्रतो मुखर्जी रोड पर (शेडूहल्ली क्रॉस से अय्यप्पा मंदिर तक) बड़े पैमाने पर सफाई अभियान चलाया। यह कार्यक्रम महात्मा गांधी को उनकी जयंती की पूर्व संख्या पर श्रद्धांजलि के रूप में आयोजित किया गया। इसमें लगभग 150 कर्मियों ने उत्साहपूर्वक भाग लिया। एयर कमांडर रत्नेश गुप्ता ने अभियान का नेतृत्व किया। एफएटीसी के सभी कर्मियों ने 'स्वच्छता ही सेवा' के लिए प्रतिबद्ध होकर 'स्वच्छता शपथ' ली।

वायुसेना स्टेशन की मैराथन में दिखा उत्साह, 3,000 से ज्यादा लोगों ने भाग लिया

दक्षिण भारत राष्ट्रमत
dakshinbharat.com

बंगलूरु। भारतीय वायुसेना की 91वीं वर्षगांठ के अवसर पर वायुसेना स्टेशन, बेलहका ने रविवार को मैराथन का आयोजन किया, जिसमें 3,000 से ज्यादा लोगों ने भाग लिया। प्रतिभागियों में वायु योद्धाओं और उनके परिवारों के साथ आम नागरिक भी थे। इसके अलावा सेना और सीएपीएफ इकाइयों के लोग शामिल हुए।

वायुसेना स्कूल और केंद्रीय विद्यालय सहित स्थानीय स्कूलों के विद्यार्थियों ने कार्यक्रम में भाग लेते हुए बहुत उत्साह दिखाया। एयर मार्शल आर राधिश ने एयरबेस के क्षेत्र से हरी झंडी दिखाकर रवाना किया। इसकी दो श्रेणियां थीं—लगभग 21 किलोमीटर की हाफ मैराथन और 10 किलोमीटर की



मिनी मैराथन। भूपेन्द्र और ममता क्रमशः पुरुष और महिला वर्ग में हाफ मैराथन में अग्रणी रहे। जबकि साई चरण और जयश्री ने मिनी मैराथन के पुरुष और महिला वर्ग में शीर्ष सम्मान हासिल किया।

दौड़ के बाद मुख्य अतिथि एयर मार्शल एस्के इंदोरिया ने नकद पुरस्कार और ट्रॉफियां देते हुए

नागरिकों की भागीदारी के लिए सराहना की। उन्होंने कर्मियों, परिवारों और विद्यार्थियों के उत्साह को सराहा। इस मैराथन का उद्देश्य आम नागरिकों को अपने सैन्य भाइयों के करीब लाने के साथ उन्हें स्वास्थ्य बलों के एक करियर विकल्प के रूप में चुनने के लिए प्रोत्साहित करना भी था।



दपरे ने व्यापक सफाई अभियान चलाया

दक्षिण भारत राष्ट्रमत
dakshinbharat.com

हुबली/दक्षिण भारत। दक्षिण पश्चिम रेलवे ने रविवार को प्रधानमंत्री नरेन्द्र मोदी के आह्वान पर महात्मा गांधी को श्रद्धांजलि के रूप में स्वच्छता के लिए एक घंटे के नागरिक श्रमदान के तहत बड़े पैमाने पर सफाई अभियान चलाया। दपरे के महाप्रबंधक संजीव किशोर ने हुबली स्टेशन के दूसरे प्रवेश द्वार से लेकर गडग रोड, रेल सौधा तक सफाई अभियान का नेतृत्व किया। हुबली-धारवाड सेंट्रल विधायक महेश तेंगिनाकार, एमएलसी प्रदीप शेखर, मेयर वीणा चेलन बरदवाड ने स्वच्छता अभियान में भाग लिया।

संजीव किशोर ने कहा कि रेलवे परिसरों और ट्रेनों की सफाई हमारी प्राथमिकता में से एक है।

महाप्रबंधक ने कहा - स्वच्छता की उच्च गुणवत्ता के लिए किए जा रहे हर संभव प्रयास

स्वच्छता की उच्च गुणवत्ता के लिए हर संभव प्रयास किए जा रहे हैं। उन्होंने कहा कि हमें स्वच्छता के विचार को दूर-दूर तक फैलाना चाहिए और इसे अपने जीवन का हिस्सा बनाना चाहिए।

बाद में महाप्रबंधक ने हुबली रेलवे स्टेशन पर एसएसएस बंगलूरु-धारवाड वंदे भारत एक्सप्रेस में कोचों और शौचालयों, खानपान सुविधाओं की सफाई का निरीक्षण किया। उन्होंने वंदे भारत एक्सप्रेस के यात्रियों, ओबीएसएस स्टॉफ, कैटरिंग स्टॉफ और चालक दल के साथ बातचीत की और उनकी प्रतिक्रिया नोट की।

इस अवसर पर अतिरिक्त महाप्रबंधक यू सुब्बा राव, मंडल रेल प्रबंधक हर्ष रवे, विभागों के प्रमुख, वरिष्ठ अधिकारी, भारत स्काउट्स और गाइड के सदस्य, कर्मचारी और बड़ी संख्या में आम जनता ने भी अभियान में सक्रिय रूप से भाग लिया। इसी तरह, मैसूर और हुबली मंडल में भी बड़े पैमाने पर सफाई अभियान चलाया गया है। रेलवे को स्वच्छ और हरित बनाए रखने में मदद करने के लिए रेल यात्रियों को जागरूक करने के वास्ते स्टेशनों पर फील्ड इकाइयां, फ्रंटलाइन कर्मचारी जागरूकता अभियान में व्यस्त रहे।



स्वच्छता पखवाड़े में रेल पहिया कारखाने में आयोजित हुए अनेक कार्यक्रम

दक्षिण भारत राष्ट्रमत
dakshinbharat.com

बंगलूरु। रेल पहिया कारखाने परिसर में रविवार को स्वच्छता पर लोगों को जागरूक करने के लिए पीसीएमई राजगोपाल ने जागरूकता रेली को हरी झंडी दिखाकर रवाना किया। इस आयोजन में 300 से अधिक अधिकारियों व कर्मचारियों ने आरडब्ल्यूएफ की आवासीय

कॉलोनी के आसपास स्वच्छता अभियान चलाया तथा सफाई की। इस कार्यक्रम में आर राजगोपाल सहित पीएचओडी, एचओडी और अन्य अधिकारियों ने भाग लिया। आरडब्ल्यूएफ में स्वच्छता पखवाड़े का समापन गांधी जयंती पर सम्पन्न होगा। इस पखवाड़े में स्वच्छता अभियान के अलावा स्वच्छ प्रतिस्पर्धा के तहत - कर्मचारियों के लिए एक निबंध प्रतियोगिता और

केंद्रीय विद्यालय के विद्यार्थियों के लिए झाड़ू प्रतियोगिता का भी आयोजन किया। शुक्रवार को 'एकल उपयोग प्लास्टिक को कहे ना' विषय पर एक सेमिनार आयोजित किया गया जिसमें पर्यावरणविद् डॉ. सेल्वाराजन ने व्यवहारिक विकास की आवश्यकता के बारे में बात करते हुए प्लास्टिक के उपयोग को कम करने पर प्रकाश डाला।

'स्वच्छता ही सेवा' अभियान में सफाई का संदेश दिया दक्षिण रेलवे ने

दक्षिण भारत राष्ट्रमत
dakshinbharat.com

चेन्नई। दक्षिण रेलवे ने रविवार को 'स्वच्छता ही सेवा' अभियान के तहत सफाई कार्यक्रम का आयोजन किया। रेलवे द्वारा दी गई जानकारी के अनुसार, 'कचरा मुक्त भारत' थीम पर केंद्रित व्यापक स्वच्छता अभियान पूरे जोन में 360 रेलवे स्टेशनों, 43 रेलवे कॉलोनीयों, 47 रखरखाव डिपो और कार्यशालाओं, 30 स्वास्थ्य इकाइयों और 30 रॉनिंग रूम में 1,200 से ज्यादा जगहों पर आयोजित किया गया। इस अभियान में 12,000 से अधिक स्वयंसेवकों ने भाग लिया।



दक्षिण रेलवे के महाप्रबंधक आरएन सिंह ने चेन्नई एमोरे में अभियान का आगाज किया। उन्होंने प्रधान मुख्य मैकेनिकल इंजीनियर पी सुरेश, वरिष्ठ उप महाप्रबंधक पी महेश, मुख्य परियोजना प्रबंधक/गति शक्ति चैलम और रेलवे के अन्य अधिकारियों व

कर्मचारियों के साथ श्रमदान किया। अतिरिक्त महाप्रबंधक कोशल किशोर ने डॉ. एमजीआर चेन्नई सेंट्रल में मंडल रेल प्रबंधक बी विश्वनाथ एर्या, अन्य अधिकारियों और कर्मचारियों के साथ अभियान में भाग लिया। इस दौरान कोयंबटूर - डॉ. एमजीआर वंदे भारत एक्सप्रेस की '14 मिनट की चमत्कारिक' सफाई की गई।

दक्षिण रेलवे के अधिकारियों और कर्मचारियों ने भी विभिन्न स्थानों पर आयोजित अभियानों में भाग लिया। इनमें स्काउट्स और गाइड्स, गैर-सरकारी संगठनों, स्वयंसेवकों, रेल यात्रियों और आम जनता ने उत्साहपूर्वक भाग लिया।



Department of Information and Public Relations



Treading The Luminous Path of Empowerment...

Commemorating
154th
Birth Anniversary of
Mahatma Gandhi Ji

Karnataka Delivers
Gandhi Ji's Dreams



Sri D. K. Shivakumar
Hon'ble Deputy Chief Minister



Sri Siddaramaiah
Hon'ble Chief Minister

DELIVERED AS PROMISED...

Free bus service for women across Karnataka

Gruha Jyothi
UPTO **200** UNITS
FREE ELECTRICITY TO EACH HOME

Anna Bhagya
10kg Free food grains (per person / per month)
• Rs.170 per head in lieu of 5kg food grains

Gruha Lakshmi
₹2000 per month to the female head of the family

Yuva Nidhi
₹3000 Per month for Graduates
₹1500 Per month for Diploma Holders